



नागपुर, अकोला, अमरावती, खामगांव, यवतमाळ, वर्धा, गडचिरोली, वाशीम, भंडारा, गोंदिया, मुंबई, पालघर (ठाणे), नाशिक आणि चंद्रपूर महासागर

महासागर

Epaper: www.epaper.dainikmahasagar.in nagpurpost@gmail.com / mahasagarngp@gmail.com

* वर्ष ५२ * अंक ८६ *

* अकोला *

रविवार, दिनांक २८ सप्टेंबर २०२५

८ पाने

● किंमत रु. २/-+ वितरण खर्च रु. १ = एकुण ३ रु.) * विशेष ऑफर : महासागर + नागपूर पोस्ट = ४ रु. फक्त



श्रीकृष्ण ज्वेलर्स

आभूषणों की ९९.६ के सोने की एक विशेष श्रृंखला।

ग्राहकों के भरोसे के कारण कम समय में ही लोकप्रिय।

हार, घुड़ियाँ, मंगलसूत्र और महाराष्ट्रीयन आभूषण के विक्रेता।

हमारे यहाँ बांदी के सभी आभूषण मिलते हैं।

कोफ़ी हाउस बिल्डिंग, गोकुलपेठ, नागपुर Ph : 2557429, 2542486

थोडक्यात..

इस्त्रायलचा गाझात हल्ला ३२ जणांचा मृत्यू

■ **तेलअविव :** इस्त्रायलने गाझामध्ये मोठ्या प्रमाणात हवाई हल्ला केला आहे. या हवाई हल्ल्यात रात्रीच्या वेळी किमान ३२ जणांचा मृत्यू झाला. युद्धबंदीसाठी वाढत्या आंतरराष्ट्रीय दबावावरम्यान हे हल्ले झाले आहेत, परंतु इस्त्रायलचे पंतप्रधान बेंजामिन नेतान्याहू युद्ध सुरू ठेवण्यावर ठाम आहेत. नुसरीत निर्वासित छवणीत एकाच कुटुंबातील नऊ जणांचा मृत्यू झाला. न्यू यॉर्कमधील संयुक्त राष्ट्रांच्या महासभेला संबोधित करताना नेतान्याहू यांनी आपला देश हम्यासविरुद्धचे काम पूर्णपणे संपवू इच्छितो असे म्हटल्यानंतर काही तासांत हे हल्ले झाले.

वांगचुक यांच्यावर एनएसए जोधपूर तुरुंगात खानगी

लेह : लडाखचे सामाजिक कार्यकर्ते सोनम वांगचुक यांना शुक्रवारी दुपारी त्यांच्या उल्याक्टोपो या गावात पोलिसांनी अटक केली. त्यांना राजस्थानमधील जोधपूर मध्यवर्ती कारागृहात विमानाने सोनम वांगचुक यांना शुक्रवारी दुपारी त्यांच्या उल्याक्टोपो या गावात पोलिसांनी अटक केली. त्यांना राजस्थानमधील जोधपूर मध्यवर्ती कारागृहात विमानाने सोनम वांगचुक यांना शुक्रवारी दुपारी त्यांच्या उल्याक्टोपो या गावात पोलिसांनी अटक केली. त्यांना राजस्थानमधील जोधपूर मध्यवर्ती कारागृहात विमानाने



लेहमधील परिस्थिती अजूनही तणावपूर्ण आहे. सलग चौथ्या दिवशी कर्फ्यू लागू करण्यात आला आहे आणि शाळा आणि महाविद्यालये बंद आहेत. खबरदारी म्हणून प्रशासनाने मोबाईल इंटरनेट सेवा देखील बंद केल्या आहेत.

सामाजिक, आर्थिक समानता निर्माण करणे ही सामूहिक जबाबदारी

■ दीपक भावसार नाशिक, दि. २७ :

देशातील सर्वच नागरिकांसाठी सर्वात मोठा ग्रंथ म्हणजे भारताचे संविधान आहे. भारतीय संविधानामुळेच प्रत्येकाला सप्त स्वातंत्र्ये प्राप्त झाली असल्याचे स्पष्ट करीत देशात सामाजिक, आर्थिक समानता निर्माण करणे ही सामूहिक जबाबदारी आहे. राजकीय लोकशाहीबरोबरच सामाजिक, आर्थिक समानतेकडे वाटचाल होणे आवश्यक असल्याचे प्रतिपादन भारताचे सरन्यायाधीश भूषण गवई यांनी केले. यावेळी त्यांनी याबाबतचे विविध दाखले देत राज्यघटनेचे जनक डॉ. बाबासाहेब आंबेडकरांना अभिप्रेत समानतेचा पुरस्कारही मनोगतातून केला.

येथील नाशिक जिल्हा व सत्र न्यायालयाच्या नूतन आधुनिक इमारतीचे लोकार्पण तथा उदघाटन सरन्यायाधीश गवई यांच्या हस्ते झाले. त्यावेळी ते मनोगत व्यक्त करताना बोलत होते.

व्यासपीठावर मुंबई उच्च न्यायालयाचे मुख्य न्यायमूर्ती चंद्रशेखर, न्या. रेवती डेरे मोहिते, न्या. एम.एन. सोनम, न्या. आर. व्ही. घुगे, न्या. ए.एस. गडकरी, न्या. मकरंद कर्णिक, न्या. सारंग कोतवाल, न्या. जितेंद्र जैन, न्या. अश्विन भोवे, अतिरिक्त सॉलिसिटर जनरल ऑफ ईंडिया अनिल सिंग, राज्याचे महाधिवक्ता बिंदू सराफ, प्रमुख जिल्हा व सत्र न्यायाधीश श्रीचंद

सरन्यायाधीश भूषण गवई यांचे प्रतिपादन: जिल्हा व सत्र न्यायालयाच्या नूतन इमारतीचे लोकार्पण



जगमलानी, महाराष्ट्र व गोवा बार कौन्सिलचे अध्यक्ष अमोल सावंत, नाशिक वकील संघाचे अध्यक्ष अॅड. नितीन ठाकरे, महाराष्ट्र व गोवा बार कौन्सिलचे सदस्य जयंत जाधवावे, अॅड. अविनाश भिडे यांचेसह बार कौन्सिल व वकिल संघाचे पदाधिकारी उपस्थित होते. शनिवारी सकाळी जिल्हा न्यायालयाच्या नूतन इमारतीचे उदघाटन सरन्यायाधीश गवई यांच्या हस्ते झाल्यावर येथील पोलिस कवायत मैदानावर आयोजित भव्यदिव्य कार्यक्रमात गवळी यांनी जनतेला उद्देशून भाषण केले.

यावेळी त्यांनी भारतरत्न डॉ. बाबासाहेब आंबेडकरांना अभिप्रेत असलेल्या समानतेच्या नीतीचा उहापोह करीत राजकीय लोकशाहीबरोबर सामाजिक आणि आर्थिक लोकशाहीचाही पुरस्कार केला.

देशातील नागरिकांना राजकीय अधिकार देण्यासोबतच सामाजिक आणि आर्थिक समानता देण्याची गरज भारतरत्न डॉ. बाबासाहेब आंबेडकर यांनी व्यक्त केली होती. आजच्या काळात ही समानता निर्माण करणे ही आपल्या सर्वांची सामूहिक जबाबदारी असल्याचे सांगितले.

गवई म्हणाले की, डॉ. आंबेडकर यांनी २५ नोव्हेंबर १९४९ रोजीच्या भाषणात एक व्यक्ती, एक मत या आधारावर राजकीय समानता निर्माण केल्याचे म्हटले होते. मात्र, सामाजिक आणि आर्थिक लोकशाही असेल, असे मत त्यांनी व्यक्त केले होते. स्वातंत्र्याबरोबरच समानता हवी, यासाठी त्यांचा आग्रह होता. आजच्या काळातही हे तंतोतंत लागू पडते.

गवई यांनी राज्य शासनाचेही कौतुक केले. महाराष्ट्राचे ज्युडिशियल इन्फ्रास्ट्रक्चर

अतिशय चांगले असल्याचे सांगत तालुका स्तरापासून उच्च न्यायालयापर्यंतच्या इमारती चांगल्या असल्याचे सांगितले. शासन याबाबत सकारात्मक असल्याचेही ते म्हणाले. नाशिककरांच्या वतीने वकील संघाने गवई यांचा यथोचित सन्मान केला.

यावेळी गवईंच्या हस्ते अनेकांना गौरविण्यात आले. त्यांच्या हस्ते काही पुस्तकांचे प्रकाशनही करण्यात आले. मंत्री नरहरी झिरवळ, खा. राजाभाऊ वाजे, माजी केंद्रीय मंत्री भारती पवार, आ. सरोज अहिरे, विभागीय आयुक्त प्रवीण गेडाम, जिल्हाधिकारी जलद शर्मा, विशेष पोलिस महानिरीक्षक दत्तात्रय कारळे, रयत शिक्षण संस्थेचे उपाध्यक्ष भगीरथ शिंदे, पोलीस आयुक्त संदीप कर्णिक, मनपा आयुक्त मनीषा खत्री, जि. प. सीईओ ओमकार पवार यांच्यासह अधिकारी, लोकप्रतिनिधी, मान्यवर कार्यक्रमाला उपस्थित होते.

सर्वस्व पणाला लावू.. लक्ष्मण हाके यांच्या गाडीवर हल्ला

■ वृत्तसंस्था, पुणे, दि. २७ :

राज्यातील अनेक भागांत पावसाचा जोर पुन्हा वाढला असून काही ठिकाणी पूर स्थिती निर्माण झाली आहे. या आपत्तीमुळे उद्धवस्त झालेले संसार पुन्हा उभे करण्यासाठी आम्ही सर्वस्व पणाला लावू, अशा आश्वासक शब्दांत उपमुख्यमंत्री तथा वित्तमंत्री अजित पवार यांनी नांदेड जिल्ह्यातील पूरग्रस्त नागरिकांना धीर दिला.

नांदेड जिल्ह्यातील कंधार तालुक्यातील मणार धरण परिसरातील बहादूरपुरा, शेकापूर, घोडज पूरबाधित नागरिकांशी त्यांनी आमदार प्रतापराव पाटील चिखलीकर यांच्या माध्यमातून व्हिडिओ कॉलद्वारे थेट संवाद साधला. आपत्ती ओढावली असली तरी खचून जावू नका, सरकार पूर्णपणे तुमच्या पाठीशी उभे आहे, असे पवार म्हणाले.

ओबीसी समाजाचा बीडमधील आजचा मेळावा स्थगित

■ वृत्तसंस्था, बीड, दि. २७ :

अखिल भारतीय महात्मा फुले समता परिषद व सकल ओबीसी समाजाच्या वतीने २८ सप्टेंबर रोजी बीड येथे महामेळावा आयोजित करण्यात आलेला होता.

या परिसरात होत असलेल्या अतिवृष्टीच्या पार्श्वभूमीवर प्रथम शेतकऱ्यांना मदत व्हावी यादृष्टीने हा महामेळावा काही कालावधीसाठी स्थगित करण्यात करण्यात येत असल्याची माहिती राज्याचे अन्न, नागरी पुरवठा मंत्री छगन भुजबळ यांनी दिली आहे.



श्रीकृष्ण ज्वेलर्स

आभूषणों की ९९.६ के सोने की एक विशेष श्रृंखला।

ग्राहकों के भरोसे के कारण कम समय में ही लोकप्रिय।

हार, घुड़ियाँ, मंगलसूत्र और महाराष्ट्रीयन आभूषण के विक्रेता।

हमारे यहाँ बांदी के सभी आभूषण मिलते हैं।

कोफ़ी हाउस बिल्डिंग, गोकुलपेठ, नागपुर Ph : 2557429, 2542486

काँग्रेस अजूनही सुधारत नाही

■ वृत्तसंस्था

भुवनेश्वर, दि. २७ :

पंतप्रधान नरेंद्र मोदी शनिवारी ओडिशातील झारसुगुडा येथे पोहोचले. त्यांनी सुमारे ३८ मिनिटे जनतेला संबोधित केले. यादरम्यान त्यांनी स्वावलंबी भारत, जीएसटी बचत महोत्सव आणि काँग्रेसच्या राजवटीत भ्रष्टाचार यासारख्या मुद्द्यांवर भाष्य केले.

पंतप्रधान म्हणाले की, जेव्हा दूरसंचार क्षेत्र सुरू झाले तेव्हा भारत मागे पडला होता. सोशल मीडियावर विनोद फिरत होते. त्यांना आश्चर्य वाटले की काय लिहिले आहे. आता, भारत स्वदेशी ४ जी तंत्रज्ञान असलेला पाचवा देश बनला आहे.

मोदीचे टीकास्त्र



पंतप्रधानांचा १५ महिन्यांतील हा सहावा ओडिशा दौरा होता. त्यांनी ६०,००० कोटी रुपयांच्या अनेक प्रमुख रेल्वे, शिक्षण आणि आरोग्य प्रकल्पांचे उद्घाटन केले आणि बीएसएनएलच्या स्वदेशी ४जी तंत्रज्ञानाचाही शुभारंभ केला.

मोदींनी काँग्रेसशासित राज्यांमध्ये सुरू असलेल्या लुट्टीचाही उल्लेख केला. पंतप्रधान म्हणाले, केंद्र सरकारने कर कमी केले आहेत, परंतु हिमाचल प्रदेशातील काँग्रेस सरकार जनतेला त्याचे फायदे देत नाही. ते स्वतःचे कर लादून लुटण्यात गुंतले आहेत. त्यांनी अजूनही त्यांच्या कारवाया थांबवलेल्या नाहीत.

तमिळ अभिनेता विजयच्या रॅलीत चेंगराचेंगरी 32 जणांचा मृत्यू

■ वृत्तसंस्था, नमक्कल, दि. २७ :

तामिळनाडूतील नमक्कल येथे अभिनेता विजयच्या रॅलीत चेंगराचेंगरी झाली. तामिळनाडूचे आरोग्यमंत्री एम.ए. सुब्रमण्यम यांनी सांगितले की, या अपघातात २९ जणांचा मृत्यू झाला आहे, ज्यात अनेक मुले आहेत. ३० हून अधिक लोक जखमी झाले आहेत.

टीव्हीके (तमिळनाडूचे वेत्री कळघम) चे प्रमुख आणि अभिनेता विजय यांच्या रॅलीत मोठ्या संख्येने लोक जमले होते. गदी इतकी वाढली होती की, परिस्थिती हाताबाहेर जाऊ लागली. अभिनेता-राजकारणी असलेले विजय गदीला संबोधित करत होते. काही लोक बेशुद्ध पडल्यानंतर त्यांना त्यांचे भाषण थांबवून रॅली सोडवावी लागली.

सीएम स्टॅलिन यांनी घटनेबद्दल दुःख व्यक्त केले. ते म्हणाले, मंत्री अर्नाविल महेश यांना घटनास्थळी पाठवण्यात आले आहे. त्यांनी पोलिस आणि प्रशासकीय अधिकाऱ्यांना तातडीने परिस्थिती पूर्ववत करण्याचे आदेश दिले आहेत.

असे वृत्त आहे की, गदी इतकी मोठी झाली होती की लोकांना श्वास घेणेही कठीण झाले होते. अचानक तिथे उपस्थित असलेले लोक आणि कार्यकर्ते बेशुद्ध पडू लागले. त्यानंतर अभिनेता विजयने आपले भाषण थांबवले आणि लोकांना शांतता राखण्याचे आवाहन केले. त्यांनी आपल्या पक्षाच्या कार्यकर्त्यांना गरजूंना मदत करण्याची आणि त्यांना रुग्णाव्हिकेत पोहोचवण्याची विनंती केली.

■ वृत्तसंस्था, अहिल्यानगर, दि. २७ :

ओबीसी नेते लक्ष्मण हाके यांच्या गाडीवर अहिल्यानगर जिल्ह्यात हल्ला झाला आहे. काही अज्ञात तरुणांनी त्यांच्या गाडीवर दगडफेक व लाठ्याकाट्यांनी हल्ला केला आहे. ही घटना घडली तेव्हा हाके गाडीतच होते. पण सुदैवाने त्यांना कोणतीही अप्रिय घटना घडली नाही.

लक्ष्मण हाके यांची आज अहिल्यानगर जिल्ह्यातील पाथडी तालुक्यातील दैत्य नांदूर येथे ओबीसी एल्गार सभा होणार होती. या सभेसाठी ते कारने जात होते. रस्त्यात ते एकेठिकाणी नाश्ता करण्यासाठी थांबले. तेथून पुढे निघाल्यानंतर त्यांचा ताफा नगर तालुक्यातील अरणागाव लगत पोहोचला असता अज्ञात तरुणांनी त्यांची गाडी रोखून गाडीवर दगड व लाठ्याकाट्यांनी हल्ला चढवला. त्यात त्यांच्या कारचे मोठे नुकसान झाल्याचे वृत्त आहे.

माजी गृहमंत्री देशमुख दहीसावळीत दाखल



■ महासागर प्रतिनिधी

यवतमाळ, दि. २७ :

एकाच गावात एकाच आठवड्यात दोन शेतकरी आत्महत्या.. या शेतकऱ्याने राहत्या घरात गळफास शिर्षकांतर्गत दैनिक महासागरच्या मुख् आवृत्तीत पावसाह यवतमाळ जिल्हा आवृत्तीमध्ये



आज २७ सप्टेंबर रोजी वृत्त प्रकाशित झाले.

या वृत्ताची तातडीने दखल घेत राज्याचे माजी गृहमंत्री अनिल देशमुख यांनी आज भरपावसात दहिासावळी येथे जाऊन सदर आत्महत्याग्रस्त कुटुंबांना भेट देऊन सात्वत केले व शासनाने तात्काळ एकरी ५० हजार रुपये मदत द्यावी, अशी मागणी केली

यवतमाळ जिल्ह्याच्या महागाव तालुक्यातील दहिासावळी गावात एकाच आठवड्यात दोन तरूण शेतकऱ्यांनी आत्महत्या केली २१

सप्टेंबर रोजी विपुल घोरपडे यांनी तर बुधवार २४ सप्टेंबर रोजी नामदेव बाबाराव बावणे या दोन शेतकऱ्याने राहत्या घरात गळफास घेऊन आत्महत्या केली. एकाच गावात तीन दिवसांत दोघांनी आत्महत्या करूनही शासन, प्रशासनाकडून कुणीही दखल घेतली नाही. हे वृत्त महासागरने आज २७ च्या अंकात प्रकाशित करताच, माजी गृहमंत्री अनिल देशमुख यांनी भर पावसात दहीसावळी गावाकडे धाव घेत मृत शेतकरी कुटुंबियांचे सात्वत केले. अतिवृष्टी, नाफिकी, कर्जाचा डोंगर यामुळे राज्यातील शेतकरी पुरता हतबल झाला असून, महायुती सरकार गप्पा तेवढ्या हाकत आहे, अशा गंभीर परिस्थितीत सरकारने कर्जमाफी करून शेतकऱ्यांना तातडीने मदत द्यायला हवी, असे अनिल देशमुख म्हणाले.

त्या आल्या... त्यांनी पाहिले... त्यांनी जिंकले!

रोकडे ज्वेलर्स महाल शोरूमच्या ग्रँड नव्या लूकचे अनावरण

■ महासागर प्रतिनिधी, नागपूर, दि. २७ :

पंडित बच्छराज व्यास चौक, महाल येथे रोकडे ज्वेलर्सच्या प्रतिष्ठित नव्या शोरूमचे शुक्रवारी विधीवत उदघाटन करण्यात आले. पहाटे ६ वाजल्यापासूनच हजारो ग्राहकांनी उत्स्फूर्त प्रतिसाद दिला. विशेष ऑफर्सचा लाभ घेण्यासाठी ग्राहकांनी मोठी गर्दी केली. सकाळच्या सुरुवातीच्या तासांत सोने व चांदीच्या दागिन्यांवर मेकिंग चार्जेसमध्ये ६०% सूट देण्यात आली जी दुपारनंतर ३०% राहिली. संपूर्ण दिवसभर हिऱ्याच्या दागिन्यांवर मेकिंग चार्जेस पूर्णतः मोफत होते.

सोबतच महाल शोरूमचा १६,००० चौरस फूटांपर्यंत विस्तार करण्यात आला. यामुळे हे विदर्भातील सर्वात मोठे ज्वेलरी डिस्टिनेशन ठरले आहे. लग्नसराईसाठी ग्राहकांनी आकर्षक दागिने निवडले आणि या ग्रँड उदघाटनाला यशस्वी रिटेल इव्हेंट्सपैकी एक बनवले.

भव्य वातावरणात सेलिब्रिटीच्या उपस्थितीने सोहळ्याला अधिकच झळाळी आली. दुपारी १२ वाजता अभिनेत्री प्राजक्ता माळी आणि सारंगकाळी ५ वाजता अभिनेत्री



सोनाली कुलकर्णी यांनी उपस्थित राहून ग्राहकांवर मोहिनी घातली. त्या आल्या, त्यांनी पाहिले अन् जिंकले, असेच झाले. ही ग्रँड ओपनिंग अशा वेळी झाली जेव्हा रोकडे ज्वेलर्सची एक टॉप ५० ज्वेलरी ब्रँड्समध्ये निवड झाली, ज्यामुळे हा उत्सव अधिक ऐतिहासिक ठरला.

महाल शाखेच्या २५ वर्षांच्या परंपरेला अधोरेखित करताना संचालकांनी यास भूतकाळाचा उत्सव आणि भविष्याकडे टाकलेले धाडसी पाऊल असे संबोधले.

संचालक राजेश रोकडे, सारंग रोकडे म्हणाले, हा टप्पा फक्त आजवरच्या आमच्या प्रवासाचा उत्सव नाही, तर भविष्यासाठी नवे मापदंड निर्माण करण्याचा संकल्प आहे. आमच्या प्रत्येक पावलामागे ग्राहकांचा विश्वास आणि पारदर्शकता, डिझाईनची उत्कृष्टता व अप्रतिम मूल्य याविषयीची आमची बांधिलकी आहे.

मर्कंडराव रोकडे यांनी स्थापलेला व पाच पिढ्यांची परंपरा असलेला रोकडे ज्वेलर्स हा विदर्भातील सर्वात

विश्वासार्ह ज्वेलरी ब्रँड आहे. महाराष्ट्रभरातील विविध शोरूमसह, हा ब्रँड सदैव विश्वास, विविधता, गुणवत्ता, सेवा आणि पारदर्शकता या तत्त्वांवर ग्राहकांचे जीवन समृद्ध करत आहे. या ग्रँड ओपनिंगला यशस्वी बनवण्याचा हजरो ग्राहकांचे रोकडे ज्वेलर्सतर्फे मनःपूर्वक आभार मानले जातात. आगामी काळातही याच विश्वास व समर्पणाने सेवा देण्याचा संकल्प ब्रँड पुनः उच्चारतो.

बीएसएनएलच्या स्वदेशी निर्मित '४ जी' सेवेचे लोकार्पण ओबीसी बांधवांनो

महाराष्ट्र शासनाच्या अकराशे ऑनलाईन सेवा गावागावात मिळण्यात मदत होणार : मुख्यमंत्री देवेंद्र फडणवीस

■ **महासागर प्रतिनिधी, पुणे, दि. २७ :**
आत्मनिर्भर भारत योजनेतर्गत संपूर्ण स्वदेशी बनावटीच्या '४जी' तंत्रज्ञानाधारित सेवेचे लोकार्पण झारसुगुडा ओडिशा येथून दूरदृश्य प्रणालीद्वारे झाले. याअंतर्गत बीएसएनएलच्या १२ हजार ६३३ टॉवर्सचे लोकार्पण झाले असून, यापैकी ९ हजार ३० टॉवर्स महाराष्ट्रात उभारले गेले आहेत. या माध्यमातून देशातील तसेच राज्यातील लाखो लोकांपर्यंत '४जी' तंत्रज्ञान पोहोचणार असून महाराष्ट्र शासनाच्या अकराशे ऑनलाईन सेवा गावागावात पोहोचण्यात या कनेक्टिव्हिटीचा फायदा होणार आहे, असे मुख्यमंत्री देवेंद्र फडणवीस यांनी सांगितले.

प्रधानमंत्री मोदी यांच्या हस्ते '४जी' नेटवर्कच्या दूरदृश्य प्रणालीद्वारे लोकार्पणानिमित्त साहित्यरत्न लोकशाहीर अण्णा भाऊ साठे सांस्कृतिक कला मंदिर, येरवडा येथे आयोजित कार्यक्रमामुळे मुख्यमंत्री देवेंद्र फडणवीस बोलत होते. याप्रसंगी उपमुख्यमंत्री एकनाथ शिंदे, केंद्रीय युवक कार्य व क्रीडा राज्यमंत्री रक्षा खडसे, उच्च व तंत्र शिक्षण मंत्री चंद्रकांतदादा पाटील,

नगरविकास राज्यमंत्री माधुरी मिसाळ, भारती एअरटेलचे संस्थापक अध्यक्ष सुनील मितल, खासदार मेधा कुलकर्णी, बीएसएनएलचे मुख्य महाव्यवस्थापक हरिंदर कुमार, दूरसंचार विभागाचे विशेष महासंचालक आर. के. गोयल उपस्थित होते.

मुख्यमंत्री फडणवीस म्हणाले, महाराष्ट्रात राज्य शासनाकडून नागरिकांना दिल्या जाणाऱ्या अकराशे सेवा ऑनलाईन आणि व्हॉट्सअॅपवर उपलब्ध करून देण्यात येत आहेत. यातील ९० टक्के सेवा एन्ड टू एन्ड डिजिटल करण्यात येत आहेत. त्यामुळे नागरिकांना बसल्या जागी त्यांच्या अजोची माहिती मिळणार आहे. सेवा हमी कायद्याची अंमलबजावणी खऱ्या अर्थाने करण्यात येत आहे. नागरिकांना मोबाईलवरून सेवा उपलब्ध करून देण्याची सुविधा उपलब्ध करून देण्यात येत आहे. यासाठी कनेक्टिव्हिटी असणे आवश्यक आहे. गावोगावी भारतनेटच्या माध्यमातून फायबर सेवा उपलब्ध करून देण्यात येत असल्याबद्दल मुख्यमंत्र्यांनी प्रधानमंत्री नरेंद्र मोदी यांना धन्यवाद दिले आणि बीएसएनएलचे अभिनंदन केले.

बीएसएनएलच्या १२ हजार ६३३ टॉवर्सचे लोकार्पण होणे ही आनंदाची बाब असल्याचे नमूद करून मुख्यमंत्री फडणवीस म्हणाले, यातील ९ हजार ३० टॉवर्स महाराष्ट्रातील आहे. देशातील २४ हजार ६८० हजार गावांना या टावर्सच्या माध्यमातून '४जी' नेटवर्क उपलब्ध होणार आहे. देशाला विकसित करण्यासाठी परस्पर दळणवळण (कम्युनिकेशन) महत्वाचे आहे. २१ व्या शतकाच्या सुरुवातीला तत्कालीन प्रधानमंत्री स्व. अटलबिहारी वाजपेयी यांनी विकासाचा मार्ग हा दळणवळण असल्याचे म्हटले होते.

सुरुवातीला स्वतःचे '४जी' तंत्रज्ञान फिनलँड, स्वीडन, चीन आणि दक्षिण कोरिया या चार देशांकडे होते. चीन हे तंत्रज्ञान देण्यासाठी सहकार्य करणार नव्हते. त्यामुळे आत्मनिर्भर भारत करण्यासाठी तंत्रज्ञान निर्मितीसाठी देशातील कंपन्यांना एकत्रित करून प्रयत्न सुरू झाले. सी-डॉट, तेजस, आयआयटी, टीएसएस आणि बीएसएनएल यांनी शुद्ध, देशी तंत्रज्ञानावर आधारित '४जी' तंत्रज्ञानाची निर्मिती करून भारत या क्षेत्रातील पाचवा देश बनला आहे. भारताला ज्या-ज्यावेळी कोणी आव्हान दिले त्यावेळी भारताने आपली क्षमता दाखवून दिली आहे. भारतातील ज्ञान, तेज, कर्मण्वेत्तेद्वारे आपण जगाला उत्तर देऊ शकतो आणि आजचा कार्यक्रम त्याचाच एक भाग आहे, असे मुख्यमंत्री फडणवीस यांनी सांगितले.

गावात इंटरनेट पोहोचते तेव्हा आपण गावाला जगाशी जोडत असतो. आरोग्य, शिक्षण क्षेत्रासाठी कनेक्टिव्हिटी महत्वाची आहे. शेतकऱ्यांना हवामानाची, वातावरण बदलाची माहिती देऊन त्यांचे नुकसान टाळता येते. स्मार्ट व्हिलेजच्या सहाय्याने गावातील सर्व व्यवस्था उत्तम करता येतात.

राष्ट्रवादी काँग्रेसचे ज्येष्ठ नेते आणि ओबीसी चळवळीतील प्रमुख नेते छान भुजबळ यांनी भारताकडे पोस्ट करत ओबीसी समाजाला साद घातली आहे. ओबीसी बांधवांनो, आत्महत्येच्या वाटेला जाऊ नका. आरक्षण वाचवण्यासाठी आम्ही प्रयत्नांची पराकाष्ठा करत आहोत. तुमचं दुःख, तुमची वेदना आम्हाला समजते. संविधान आणि न्यायव्यवस्थेवर विश्वास ठेवा. आपण हक्कासाठी लढतोय, पण टोकाचं पाऊल उचलून आपल्या कुटुंबांना अंधारात ढकलू नका, असे आवाहन भुजबळ यांनी केले.

मराठा-ओबीसी आरक्षणाचा संघर्ष महाराष्ट्रात दिवसेंदिवस तीव्र होत चालला आहे. मनोज जरांगे पाटील यांच्या नेतृत्वाखाली मराठा समाज ओबीसी प्रवर्गातून आरक्षणाची मिळवले आहे. त्याविरोधात ओबीसी नेते आपला हक्क वाचवण्यासाठी लढा उभारण्याचा प्रयत्न करत आहे. याच संघर्षाच्या सावट्याखाली ओबीसी

समाजात प्रचंड अस्वस्थता निर्माण झाली असून, गेल्या काही दिवसांत या समाजातील अनेकांनी आत्महत्येचा मार्ग पत्करल्याच्या हद्दयद्रावक घटना घडल्या आहेत.

त्यातच बीड जिल्ह्यातील तागडगाव येथे कांचन सानप या विद्यार्थिनीने, तर परभणीतील आडगाव दराडे येथील कुमार आघाव या युवकाने आपले जीवन संपवल्याने ओबीसी समाजात तीव्र असंतोष पसरला.

याच मालिकेत बीडमधील राहुल पतंगे आणि आत्माराम भांगे या तरुणांनीही आत्महत्या केली. या घटनांनी ओबीसी समाजात शोककळ पसरली असून, समाजाच्या भावना अस्थिर झाल्या आहेत.

प्रेम प्रकरणातून तरुणाची आत्महत्या

■ **महासागर प्रतिनिधी, मुंबई, दि. २७ :**
प्रेम प्रकरणातून एका तरुणाने इमारतीच्या ११ व्या मजल्यावरून उडी मारून आपली जीवनयात्रा संपवल्याची घटना मुंबईलगतच्या ठाणे जिल्ह्यातील डोंबिवली उपनगरात घडली आहे. या घटनेचा एक व्हिडिओ सोशल मीडियात व्हायरल झाला असून, त्यात हा तरुण उडी मारताना दिसून येत आहे.

ऋषिकेश पंढरे असे आत्महत्या करणाऱ्या तरुणाचे नाव आहे. त्याने डोंबिवली पश्चिम भागातील सुदामा इमारतीच्या ११ व्या मजल्यावरून उडी मारून आत्महत्या केली. मृत ऋषिकेशचे एका तरुणीवर प्रेम होते. पण त्यात अपयश आल्यामुळे त्याने आत्महत्या केली. यासंबंधीच्या माहितीनुसार, सकाळी ८ वाजेपासून हा तरुण आत्महत्या करण्याचा प्रयत्न करत होता. स्थानिक पोलिस व अग्निशमन दलाच्या जवानांनी त्याला त्यापासून परावृत्त करण्याचा प्रयत्न केला. पण त्यांना यश आले नाही. अखेर १२ च्या सुमारास त्याने इमारतीच्या ११ व्या मजल्यावरून उडी मारून आपली जीवनयात्रा संपवली.

या घटनेचा एक व्हिडिओ सोशल मीडियावर व्हायरल झाला आहे. हा व्हिडिओ शेजारच्या इमारतीमधील एका व्यक्तीने रेकॉर्ड केला आहे. त्यात ऋषिकेश पंढरे हा बालकनीच्या ग्रीलला लोंबकळलेला दिसत आहे. अवघ्या ७ सेकंदाच्या या व्हिडिओत अखेर हाताची गाठ सैल झाल्यामुळे तो खाली कोसळताना दिसून येत आहे. पोलिसांनी या प्रकरणी गुन्हा दाखल करून पुढील तपास सुरू केला आहे.

दुसरीकडे, मुंबईच्या पर्वी परिसरातही अशीच एक घटना घडली आहे. या घटनेतही एका १९ वर्षीय तरुणाने प्रेम प्रकरणातून घरातील अँगलला साडीने गळफास घेऊन आत्महत्या केली. या घटनेनंतर त्याच्या शेजारी राहणाऱ्या एका तरुणीनेही आत्महत्या करण्याचा प्रयत्न केला. पण ती बचावली. तिच्यावर राजावाडी रुग्णालयात उपचार सुरू आहेत.

नुकसानग्रस्त शेतकऱ्यांना मदतीसाठी योग्यवेळी निर्णय : अजित पवार

■ **महासागर प्रतिनिधी, बारामती, दि. २७ :**
पावसामुळे नुकसान झालेल्या शेतकऱ्यांना केंद्र सरकारकडून मदत मिळण्यासाठी केंद्रीय गृहमंत्री अमित शहा यांच्याकडे मागणी करण्यात आली आहे. राज्य सरकारकडून मदतीसाठी तयारी करण्यात आली असून लवकरच योग्य निर्णय घेतला जाईल, असे आश्वासन राज्याचे उपमुख्यमंत्री अजित पवार यांनी दिले. बारामती येथे आयोजित कार्यक्रमांनंतर पत्रकारांशी बोलताना पवार यांनी लवकरच नुकसानग्रस्त शेतकऱ्यांना भरपाई देण्यात येणार असल्याचे स्पष्ट केले. पवार म्हणाले, शेतकऱ्यांना मदत करण्यासाठी राज्य सरकार कटिबद्ध आहे. केंद्र सरकारकडून मदत मिळवी,

अशी अपेक्षा पंतप्रधान नरेंद्र मोदी यांच्याकडे करण्यात आली आहे. केंद्रीय गृहमंत्री अमित शहा हे राज्याच्या दौऱ्यावर आले असताना मी, मुख्यमंत्री देवेंद्र फडणवीस, उपमुख्यमंत्री एकनाथ शिंदे यांनी या मागणीचे पत्र दिले आहे. त्यामुळे योग्य वेळी निर्णय घेतला जाणार आहे.

राज्यात पावसाने आढाकार माजवला असल्याने शेतकऱ्यांचे अतोनात नुकसान झाले आहे. अनेक ठिकाणी पूर आला आहे. आणखी पाच ते सहा दिवसांचा रेडअलर्ट देण्यात आला आहे. त्यामुळे शेतकऱ्यांना मदत करण्यासाठी तयारी करण्यात आली आहे.

अतिवृष्टीने केवळ शेतकरीच नव्हे, तर बारा बलुतेदार बाधित रोगराईवर तातडीने उपाययोजना करा : शरद पवार

■ **महासागर प्रतिनिधी, मुंबई, दि. २७ :**
महाराष्ट्रात सध्या सर्वत्रच अतिवृष्टी सुरू असून शेतकऱ्यांना मोठा आर्थिक फटका बसला आहे. तसेच पूर परिस्थितीमुळे जनजीवन देखील विस्कळीत झाले आहे. यावर राष्ट्रवादी काँग्रेस शरद पवार गटाचे प्रमुख शरद पवारांनी प्रतिक्रिया दिली आहे.

ते म्हणाले, महाराष्ट्रात सुरू असलेल्या अतिवृष्टीमुळे शेतकऱ्यांचे मोठ्या प्रमाणावर नुकसान झाले आहे. या आपत्तीमध्ये केवळ शेतकरीच नव्हे, तर बारा बलुतेदार बाधित झाला असून त्याची मोठी झळ गावातील लहान मोठे व्यावसायिक, कारागीर आणि शेतमजुरांना देखील बसली आहे. एकंदरीत गावांमधील

बारा बलुतेदार, मागासवर्गीय समुदायावर देखील हे अरिष्ट कोसळत असल्याचे मत त्यांनी व्यक्त केले आहे.

शरद पवार म्हणाले, गावपातळीवर इंधनाचा आणि अन्नाचा मोठ्या प्रमाणावर तुटवडा निर्माण झाला असून सार्वजनिक वितरण व्यवस्था गतिमान करण्याची आवश्यकता आहे. रोगराई पसरण्याची शक्यता असून त्यास आळा घालून आरोग्याच्या सुविधा देखील तातडीने उपलब्ध करणे गरजेचे आहे. विद्यार्थ्यांच्या शिक्षणावर देखील विपरीत परिणाम झाला असून त्याकडे त्वरेने लक्ष द्यावे लागेल.

दसऱ्यापर्यंत महाराष्ट्रात जोरदार पाऊस

मुंबई : राज्यात अनेक ठिकाणी मुसळधार पाऊस कोसळत असल्याने जनजीवन विस्कळीत झाले आहे आणि शेती पिकांचे मोठे नुकसान झाले आहे. याच पार्श्वभूमीवर, ज्येष्ठ हवामान अभ्यासक माणिकराव खुळे यांनी पुढील सहा दिवसांसाठी, म्हणजेच दसऱ्यापर्यंत महाराष्ट्रातील हवामान कसे राहील, याबद्दल माहिती दिली आहे. दसऱ्यापर्यंत संपूर्ण महाराष्ट्रात जोरदार पावसाची शक्यता आहे. जोरदार पावसाची ही शक्यता मध्य व वायव्य बंगालच्या उपसागरा दरम्यान तयार झालेल्या हवामानाच्या स्थितीमुळे निर्माण झाली आहे. चंद्रपूर, हिंगोली, पैठण, अहिल्यानगर मार्गे मुंबईच्या दिशेने पुढे सरकण्याची शक्यता वर्तवण्यात आली आहे.

घोडबंदर पातलीपाडा पुलावर कारचा अपघात

■ **महासागर प्रतिनिधी, ठाणे, दि. २७ :**
घोडबंदर येथील पातलीपाडा पुलावर शुक्रवारी मध्यरात्री एका कारचा अपघात होऊन चालक जखमी झाल्याची घटना उघडकीस आली. या घटनेची माहिती मिळताच, घटनास्थळी ठाणे महापालिका आपत्ती व्यवस्थापन कक्षाचे कर्मचारी, शहर वाहतूक पोलीस कर्मचारी आणि अपघातातून घटनेपासून दखल झाले. या अपघातातून पातलीपाडा पुलावरील ठाणे घोडबंदर वाहिन्यांची वाहतूक धिम्म्या गतीने सुरू होती.

शैलेश सरोदे (२७) असे कार चालकाचे नाव आहे. ते एकटेच शुक्रवारी मध्यरात्री कारने मुंबई

येथील छत्रपती शिवाजी महाराज आंतरराष्ट्रीय विमानतळ येथून घोडबंदरच्या दिशेने प्रवास करत होते. त्यांची कार घोडबंदर येथील पातलीपाडा पुलावर येताच कार चालक शैलेश सरोदे यांचे वाहनावरील नियंत्रण सुटले. त्यामुळे कार थेट रस्त्यावरील दुभाजकावर आदळली. या अपघातात सरोदे हे किरकोळ जखमी झाले. या अपघाताची माहिती मिळताच, घटनास्थळी ठाणे महापालिका आपत्ती व्यवस्थापन कक्षाचे कर्मचारी, शहर वाहतूक पोलीस कर्मचारी दाखल झाले. यावेळी सरोदे यांना किरकोळ दुखापत झाल्याने जवळील रुग्णालयात

प्रथमोपचार करिता दाखल करण्यात आले. या अपघातातून वाहनामधून रस्त्यावर तेल सांठले होते. यामुळे ठाणे घोडबंदर वाहिनीवरील वाहतूक स्थगित सुरू होती. आपत्ती व्यवस्थापन कक्षाचे कर्मचारी यांच्या मदतीने सांडलेल्या तेलावर माती पसरविण्यात आली. अपघातग्रस्त वाहन रोडच्या बाजूला करण्यात आले असून रस्ता वाहतुकीसाठी पूर्णतः खुला करण्यात आला.

ठाण्यातील घोडबंदर रोड हा शहरातील सर्वात महत्वाचा मार्ग मानला जातो. मुंबई, नवी मुंबई तसेच ठाणे पश्चिमकडून पालघर, गुजरातकडे जाणाऱ्या वाहनांसाठी हा प्रमुख मार्ग असल्याने येथे

नेहमीच मोठी वाहतूक असते. त्यामुळे अशा प्रकारचे अपघात झाल्यास वाहतूक विस्कळीत होऊन वाहनचालकांची गैरसोय होते.

मागील महिन्यात देखील अशीच एक घटना पातलीपाडा पुलावर घडली होती. ट्रक चालक आणि त्याचा सहकारी हे दोघे सुमारे ८ टन लोखंडी पाईप आणि रॉड घेऊन नवी मुंबईहून गुजरातच्या दिशेने वाहतूक करत होते. यावेळी ट्रक पातलीपाडा पुलावर येताच ट्रक चालकाचे वाहनावरील नियंत्रण सुटले होते. यामुळे ट्रक थेट रस्त्यावरील दुभाजकावर असलेल्या विद्युत खांब्यावर आदळला होता.



■ **नाशिक :** कर्मवीर गणपत दादा मोरे जनता विद्यालय पिंपळगाव बसवंत, तालुका निफाड विद्यालयातील सर्व शिक्षिका



■ **नाशिक :** मुख्याध्यापक सर्व शिक्षिका कर्मचारी वर्ग सावित्रीबाई फुले प्राथमिक विद्यामंदिर सिन्नर...

मुंबईत टॅक्सी-रिक्षांवर धडक कारवाई

■ **महासागर प्रतिनिधी, मुंबई, दि. २७ :**
मुंबईत अॅप-आधारित टॅक्सी, रिक्षा आणि बाईक-टॅक्सीच्या गोंधळामुळे प्रवाशांच्या तक्रारींना उत आला आहे. मनमानी भाडे, परवाना नसलेले चातक आणि अतिरिक्त शुल्क अशा प्रकारच्या गैरव्यवहारावर अखेर सरकारने कारवाईचा बडगा उगारला आहे.

गेल्या काही दिवसांतच २६३ वाहनांवर तब्बल ३.८८ लाखांचा दंड ठोठावण्यात आला. काही चालकांवर तर थेट एफआयआर दाखल करण्याची वेळ आली. एवढेच नव्हे तर, प्रवाशांकडून दर उठवून दिल्यापेक्षा जास्त रक्कम घेणाऱ्यांवर देखील नजर ठेवली जात आहे. दरम्यान, शासनाने नुकतेच महाराष्ट्र

बाईक-टॅक्सी नियम २०२५ आणि ऑग्रेगेटर्स पॉलिसी लागू केली आहे. यामुळे ई-बाईक आणि इलेक्ट्रिक दुचाकीने प्रवासी वाहतूक करण्यास परवानगी मिळाली असून, पहिल्या १.५ किमी साठी २५ आणि नंतर प्रति किमी १०.२७ एवढेच भाडे आकारता येईल.

ऑटो-टॅक्सीसाठीही शासनाने ठरवलेले दर बंधनकारक केले असून, काळी-पिवळी टॅक्सीसाठी पहिल्या १.५ किमी प्रवासाचे भाडे ३१, ऑटो रिक्षासाठी २६ तर एसी वाहनांसाठी १०% अधिक भाडे निश्चित करण्यात आले आहे. फसवणूक करणाऱ्या बेकायदेशीर चालकांनी तातडीने नियम पाळवेत, अन्यथा पुढे आणखी कठोर कारवाई केली जाईल.

भाजी विक्रेत्यांचा पूरग्रस्तांसाठी पुढाकार

■ **महासागर प्रतिनिधी, पुणे, दि. २७ :**
पुणे येथील भाजी विक्रेते चरण नामदेव वनवे यांनी पूरग्रस्तांच्या मदतीसाठी मुख्यमंत्री सहायता निधीला १ लाख १३ हजार ७४० रुपयांचे दान दिले आहे. कसबा विधानसभा मतदारसंघाचे आमदार हेमंत रासने यांच्या उपस्थितीत त्यांनी मुख्यमंत्री देवेंद्र फडणवीस यांच्याकडे हा धनदेश सुपूर्द केला.

चरण वनवे हे शंकर महाराजांचे भक्त आहेत. त्यांनी आपल्या घरातील महाराजांच्या पादुकांसमोर एक डबा ठेवला होता. भाजी विक्रीतून मिळणाऱ्या उत्पन्नातून ते दररोज शंकर रुपये या डब्यात जमा करत असत. आपत्कालीन परिस्थितीत गरजूंना मदत करण्याच्या उद्देशाने त्यांनी ही बचत केली होती.

वनवे यांनी सांगितले की, त्यांची तिसरी पिढी भाजी विक्रीचा व्यवसाय करत आहे. त्यांच्या आईने कोरोना काळात गरजूंना १ लाख रुपयांची मदत केली होती. 'आपला पैसा इतरांच्या कामी

पावसामुळे लातूर बिदर-हैदराबाद मार्ग बंद

■ **महासागर प्रतिनिधी, छत्रपती संभाजीनगर, दि. २७ :**
लातूर येथे शुक्रवारी रात्री पुन्हा जोरदार पावसाला सुरुवात झाली. चाक्रूर, निलंगा आणि औसा तालुक्यात पावसाचा जोर वाढला. अनेक ग्रामीण रस्ते वाहतुकीसाठी बंद करण्यात आले आहे. पुन्हा पुलावरून पाणी वाहू लागले आहे. ओसरू लागलेला पूर पुन्हा वाढला आहे. अनेक ग्रामीण रस्ते वाहतुकीसाठी बंद करण्यात आले आहे. पुन्हा पुलावरून पाणी वाहू लागले आहे. ओसरू लागलेला पूर पुन्हा वाढला आहे. लातूर-बिदर-हैदराबाद महामार्गावरील वाहतूक बंद महाराष्ट्र-कर्नाटक सीमेवरील विंचूर येथील पुलावरून पाणी आल्याने ही परिस्थिती ओढावली आहे. धाराशिव जिल्ह्यातील भूम तालुक्यात पुन्हा एकदा पावसाने कहर केल्याने राष्ट्रीय आपत्ती व्यवस्थापन विभागातील जवानांना नागरिकांना बाहेर काढण्यासाठी पाठविण्यात आले आहे.

लातूर येथे शुक्रवारी रात्री पुन्हा जोरदार पावसाला सुरुवात झाली.

चाक्रूर, निलंगा आणि औसा तालुक्यात पावसाचा जोर वाढला. अनेक ग्रामीण रस्ते वाहतुकीसाठी बंद करण्यात आले आहे. पुन्हा पुलावरून पाणी वाहू लागले आहे. ओसरू लागलेला पूर पुन्हा वाढला आहे. चाक्रूर रेणापूर अहमदपूर आणि निलंगा जिल्ह्यात मुसळधार पावसाचा फटका बसला आहे.

बेंबळी -बोरखेडा रस्ता वाहतुकीस बंद झाला. काजळा तालुका धाराशिव पुलावरून पाणी ओझा- भादा मार्गावरील हळदुर्ग गावपासून येथील पुलावरून पाणी जात असल्याने वाहतूक ठप्प झाली. त्याचबरोबर थोड्या येथील पुलावरून पाणी जात असल्याने थोड्या ते मोघा, किल्लारी ते मदनसुरी, उदगरी तालुक्यातील नेत्राव येथील रस्ता वाहतुकीसाठी बंद झाला आहे. ज्या गावातून नागरिकांना सुरक्षित स्थळी आणले गेले होते त्या गावात नागरिकांना पुन्हा पाठवले गेले.

नवरात्रीत विशेष सवलत

पण अटीचा फटका तयार!
■ **महासागर प्रतिनिधी, मुंबई, दि. २७ :**
नवरात्रीचा जल्लोष, ढोल-ताशांचा गजर, भक्तिगीतांचा दणदणट... पण यंदा ठराविक दिवसांसाठीच मिळाली आहे अतिरिक्त परवानगी. उपनगर जिल्हाधिकाऱ्यांच्या आदेशा जाहीर होताच सांस्कृतिक व धार्मिक मंडळांमध्ये आनंदाचे वातावरण पसरले. ठरवलेल्या मयार्दा, ध्वनीप्रदूषण कायद्याचे नियम, न्यायालयाचे आदेश आणि शांतता क्षेत्रातील निबंध हे सगळे कोटेकोर पाळवेच लागणार आहे. अन्यथा थेट लाखमोलाची आणि समाजाला प्रेरणा देणारी आहे.

यावेळी त्यांनी कसबा मतदारसंघात पूरग्रस्तांसाठी मदत अभियानाचा शुभारंभ केल्याचेही सांगितले. रासने यांनी नागरिकांना पूरग्रस्तांना मदत करण्याचे आवाहन केले.

अकोला

पान ६

गरबा प्रेमींच्या उत्साहावर पाऊस फेरणार पाणी?

■अकोला,दि २७ (प्रतिनिधी) :

अकोला शहरातसध्या नवरात्राची धूम सुरू आहे आज शनिवारी नवरात्रीची सहावी माळ आहे. आता नवरात्रीला केवळ चार दिवस उरले आहेत नवरात्रीसाठी गरबा उत्सवाचे आयोजन शहरात अनेक ठिकाणी करण्यात आले आहे, या गरबाउत्सवात शामिल होऊन उशिरा रात्रीपर्यंत गरबा खेळण्याचे मनसुबे अनेकांनी रचले आहेत त्याकरिता महागडे ड्रेस, महागडा मेकअप कृत्रिम दागिने आदींवर युवा पिढीने विशेष खर्च केला आहे गरबा खेळताना पाहणाऱ्यांच्या नजरा आपल्यावरच खिळल्या जाव्या अशी प्रत्येक गरबाप्रेमीची इच्छा असते, त्याचप्रमाणे मोठमोठ्यागरब्याचे आयोजन करण्यासाठी आयोजकांनी सुद्धा लाखो रुपये खर्च केले आहेत बाहेरगावावरून गरबा गीत गाणारी मंडळी आकर्षकलाइटिंग आदींसाठी मोठा खर्च करण्यात आला आहे परंतु पावसाने गरबा प्रेमी आणि गरबा आयोजकांच्या उत्साहावर पाणीफेरण्याचे काम केले आहे. पाण्यामुळे मैदाने ओली झाली आहेत या निसरड्या मैदानावर गरबा खेळताना गरबा

पाण्यामुळे आयोजकांचे पैसे निघणेही कठीण



प्रेमींना घसरूनपडण्याचा धोका निर्माण झाला आहे. गरबा म्हणजे संगीत आणि प्रकाशाच्या तसेच टिपऱ्यांच्या तालावर बेधुंद होऊन नृत्य करीत माता राणीची आराधना करण्याचा एक पारंपारिक प्रकार आहे परंतु या गरबा आयोजनावर पावसाचे सावट निर्माण झाल्याने गरबा प्रेमींच्या उत्साहावर विरजण पडले आहे

लाहानांपासून मोठ्यांपर्यंत बेधुंद होऊन उशिरा रात्रीपर्यंत गरबा खेळण्याचे जे मनसुबे रचले आहेत त्यावर पावस पाणी फेरण्याचे काम करीत आहे, नवरात्र सुरू होऊन सहा दिवस झाले आहेत आता केवळ नवरात्रीचे चार दिवस उरले आहेत परंतु या चार दिवसात मौसम विभागाने राज्यात जोरदार पावसाची शक्यता वर्तवली आहे राज्यात हवेचा कमी दाबाचा पट्टा निर्माण

झाला आहे या प्रभावामुळे पावसाला पोषक अस वातावरण राज्यात निर्माण झाले आहे राज्यात आणि शहरात अनेक महत्वाचे आणि प्रसिद्ध नवरात्र गरबा नृत्य आणि दांडिया रास साजरे केले जातात उशिरा रात्रीपर्यंत गरब्याची धूम सुरू असते त्यामुळे अनेकांना रोजगार प्राप्त सुद्धा होत आहे परंतु या सर्वांच्या उत्साहावर पाउस पाणी फेरण्याचे काम करीत आहे.

आगामी महापालिकेच्या निवडणुका डोळ्यासमोर ठेवून शहरात ज्या राजकीय नेत्यांनी गरबा कार्यक्रमाचे आयोजन केले होते त्यांच्याही मनात या पावसाने भीती निर्माण केली आहे, आणि जे लोक गरबा प्रेमी आहेत व गरबा पाहण्यासाठी तसेच खेळण्यासाठी ज्यांनी महागडी पासेस खरेदी केली आहेत त्यांच्याही आनंदावर पावसाने विरजन पडण्याची शक्यता निर्माण झाली आहे, यंदाननवरात्रात पावसाची जोरदार उपस्थिती राहिल्याने नवरात्राच्या उत्साह नीरस होत असल्याने गरबा प्रेमींच्या उत्साहावर निराशेचे सावट दिसून येत आहे



मोठा नाला रेती काढल्यामुळे शेतकऱ्यांचे हाल महसूल विभागाचे जाणीवपूर्वक दुर्लक्ष

■अडगांव बु.दि २७ (प्रतिनिधी) :

शासनाकडून नदी नाल्याच्या रेती उपस्थायर पुर्णतया बंदी असून सुद्धा तेलहारा तालुक्यातील अडगांव बु परीसरातील नदी नाल्याची रेती माफीया कडून सर्रास रेती ची अवैध वाहतूक सुरू असून महसूल विभाग मात्र याकडे जाणीव पुर्वक दुर्लक्ष करीत असल्याचे पाहावयास मिळत आहे. या अवैध रेती चोरी मुळे मात्र शेतकरीवर्ग त्रस्त झाला आहे. शेतकरी वर्गाला शेतातील आपले शेतमाल आणण्यासाठी तारेवरची कसरत करावी लागत आहे. आधीच सततच्या नापिकी मुळे मेटाकुटीला आलेल्या शेतकरी वर्गाला अस्मानी आणि सुलतानी अश्या दुहेरी संकटाला सामोरे जावे लागत आहे. परंतु महसूल विभागाच्या मधुर संबंధामुळे हे रेती माफिया बिनधास्त रेती चोरी करत आहे. याचा वेळीच बंदोबस्त करण्यात यावा



अन्यथा वरिध्नां याची तक्रार देण्यात येवून शेतकरी वर्ग आंदोलन करणार असल्याची माहिती आहे.

३१ फूट उंचीच्या रावणाचे दहन

श्री सिदाजी महाराज व्यायाम शाळेची परंपरा कायम



■पातूर,दि २७ (प्रतिनिधी) :

विदर्भात सांस्कृतिक आणि पौराणिक वारसा जोपासणारा दसरा उत्सव पातूर येथे मोठ्या उत्साहात पार पडतो. यावर्षाही पातूर येथील श्री सिदाजी महाराज व्यायाम शाळेच्या वतीने तब्बल ३१ फूट उंचीच्या रावण दहन सोहळ्याचे आयोजन करण्यात आले आहे. गेल्या ४० ते ४५ वर्षांपासून ही परंपरा अखंडितपणे सुरू असून

पातूरकरांसाठी हा उत्सव अभिमानाचा विषय बनला आहे.हा भव्य सोहळा येथील दसरा भूमी मैदानावर पार पडणार असून, सामाजिक प्रतिष्ठित व्यक्ती, सर्व पक्षीय राजकीय नेते तसेच विविध क्षेत्रातील मान्यवरांच्या उपस्थितीत रावण दहन करण्यात येणार आहे.आज २७ सप्टेंबर २०२५ रोजी भर पावसात या मैदानाची पाहणी श्री सिदाजी महाराज व्यायाम शाळेचे पदाधिकारी तसेच प्रमुख कार्यकर्त्यांनी केली. या पाहणीदरम्यान चंद्र वस्ताद वागखडे, व्यायाम शाळेचे मार्गदर्शक गुरू भोजू पहेलवान यांच्या मार्गदर्शनाखाली सर्व तयारीचा आढावा घेण्यात आला.यावेळी उपस्थितांमध्ये राजू उगले अध्यक्ष, श्री सिदाजी महाराज व्यायाम शाळेचे अनेक पदाधिकारी व कार्यकर्ते उपस्थित होते. पावसाचे आव्हान असूनही तयारीला जोर देण्यात आला. पातूरकरांसाठी रावण दहन उत्सव ही केवळ परंपरा नसून एक सांस्कृतिक वारसा आणि ऐतिहासिक सोहळा असल्याचे आयोजकांनी सांगितले.यावर्षाचा रावण दहन सोहळा अधिक भव्यदिव्य करण्यासाठी सर्व पदाधिकारी व कार्यकर्ते विशेष प्रयत्नशील असून, पातूरकरांची उत्सुकता शिगेला पोहोचली आहे.

कृषी अभियांत्रिकी व तांत्रिकी महाविद्यालय, येथे ‘दीक्षारंभ समारंभ’साजरा



■अकोला,दि २७ (प्रतिनिधी) :

प्रथम वर्षाच्या विद्यार्थ्यांचे स्वागत व ‘दीक्षारंभ समारंभ’ महाविद्यालयातील सभागृहामध्ये उत्साहात साजरा करण्यात आला. नवीन शैक्षणिक धोरणानुसार नवीन प्रवेश घेतलेल्या विद्यार्थ्यांसाठी ‘दिक्षारंभ’ काेन्द्रक्रमाचे आयोजन करणे आवश्यक असून या माध्यम तून नवीन विद्यार्थ्यांची ओळख होणे व

महाविद्यालयातील इतर विद्यार्थी तसेच प्राध्यापक वृंदाशी प्रार्थमिक संवाद होणे आवश्यक आहे तसेच विद्यार्थ्यांना पदवी अभ्यासक्रमाची माहिती व येथील विविध शैक्षणिक व इतर सोयी सुविधांची माहिती देण्यात आली. याप्रसंगी प्रथम वर्षात प्रवेश केलेल्या विद्यार्थ्यांचे स्वागत व अभिमुखता कार्यक्रमामे आयोजन करण्यात आले. या

कार्यक्रमाचे अध्यक्ष म्हणून व्यासपीठावर म हाविद्यालयाचे अधिष्ठाता डॉ. सुरेंद्र काळबांडे उपस्थित होते, तर त्यांच्या समवेत इतर म न्यवरांमध्ये विभागप्रमुख डॉ. सूरित गुप्ता, डॉ. अविनाश गजाकोस, प्रमोद बकाने, डॉ. महेंद्र देसामुख, डॉ. राजेश पातोडे, उपस्थित होते. डॉ. शैलेश ठाकरे, डॉ. किशोर घर्डे, यांची उपस्थिती होती.

पुस्तक संकलन

मोहिमेचे आयोजन

■अकोला,दि २७ (प्रतिनिधी) :

स्वामी विवेकानंद ग्रुप ऑफ ऑर्गनायजेशन द्वारा सामाजिक दिवाळी उपक्रमाअंतर्गत पुस्तक संकलन मोहीम आयोजित करण्यात आली आहे. स्वामी विवेकानंद ग्रुप ऑफ ऑर्गनायजेशन मार्फत राज्यभर पुस्तक संकलन मोहीम अंतर्गत पुस्तक दान देण्याचे आवाहन करण्यात आले आहे. राज्यभरातून पुस्तके मिळवत आणि या उपक्रमातून जमा झालेल्या पुस्तकांच्या माध्यमातून ग्रामीण भागात वाचनालये सुरू करण्यात येते.

मातृशक्तीच्या उत्सवात दांडिया रासचा जल्लोष

अकोला : श्री अकोला गुजराती समाज अंतर्गत दुपारचा गरबा म्हणून ख्यातिप्राप्त असणाऱ्या जीएस कॉन्व्हेंट मधील मातृशक्ती गरबा उत्सवात गुर्वारी मातृशक्तीनी पिवळा पेहराव करीत दांडियाचे सामूहिक नृत्य करीत जल्लोष निर्माण केला. मंडळाच्या अध्यक्ष सौ मिनाबेन पटेल, नयनाबेन पटेल, ममता शाह, टीना मेहता, रानुबेन पटेल, किरण मेहता आदींच्या पुढाकारातून आयोजित या म तृशक्ती गरबा उत्सवात यावेळी दांडिया रासचे पारंपरिक व आधुनिक प्रकार सादर करीत मातेची आराधना केली. मातृशक्ती गरबा उत्सव समितीच्या अध्यक्ष सौ मिनाबेन

पटेल यांनी गत ४ दशकापासून सुरू असलेल्या या एकमेव दुपारच्या गरबा उत्सवाची माहिती देत नवरात्रीच्या शुभेच्छा दिल्यात. यावेळी पारंपारिक गरब्याची प्रस्तुती सादर करीतमातृशक्तीनी गरब्याच्या जागर केला. या गरबा उत्सवात ससमी ते नवमी पर्यंत रंगारंग गरबा सादर होणार असून यात मातृशक्ती व मान्यवरांचा सहभाग राहणार आहे. सर्व मातृशक्तीसाठी सायंकाळी ५ ते ७ या वेळेत आयोजित या गरबा महोत्सवाचा लाभ घेण्याचे आवाहन मिनाबेन पटेल यांनी केले. केला. सत्र समापन सामूहिक आरती व प्रसाद वितरण ने झाले.

महसूल विभागाचा सातबारा वाचन धडक उपक्रम!

मूर्तिजापूर महाविद्यालयात विद्यार्थी शिकले गाव नमुना सातबारा उताऱ्याचे महत्व; ई-पिक पाहणीसाठी मार्गदर्शन

■मुर्तिजापूर,दि २७ (प्रतिनिधी) :

महसूल प्रशासनाने विद्यार्थ्यांसाठी राबवलेला सातबारा वाचन उपक्रम धक्कादायक ठरला. दि. २६ सप्टेंबर २०२५ रोजी श्री. गाडगे महाराज महाविद्यालयात हा कार्यक्रम पार पडला. उपविभागीय अधिकारी मा. श्री. संदीपकुमार अपार उपस्थित राहून विद्यार्थ्यांना गाव नमुना सातबारा उताऱ्याचे सविस्तर माहिती आणि महत्त्व स्पष्ट केले. त्यांनी सांगितले की, सातबारा अभिलेख व ई-पिक पाहणीच्या मदतीने महसूल व्यवहार अधिक पारदर्शक, न्याय्य व सुरक्षित होतात. विद्यार्थ्यांशी थेट संवाद साधत त्यांनी सर्व शंका मिटवल्या.या वेळी महाविद्यालयाचे सहकार्य करून कार्यक्रमाची यशस्विता तहसीलदार कु. गिरीजादेवी लोखंडे,



प्राध्यापिका डॉ. मनीषा यादव, महसूल मंडळ अधिकारी श्री. रविंद्र पुरी, महसूल सेवक श्रीकांत डांगे आणि महाविद्यालयातील शिक्षकवर्ग उपस्थित होते. महाविद्यालय व्यवस्थापनाने आणि प्राध्यापकांनी सक्रिय सहकार्य करून कार्यक्रमाची यशस्विता सुनिश्चित केली.विद्यार्थ्यांना गाव नमुना

सातबारा उताऱ्याची माहिती मिळाल्यामुळे भविष्यातील फसवणूक टाळता येईल, महसूल कागदपत्रांविषयी जागरूकता वाढेल आणि लोकाभिमुख, पारदर्शक, जबाबदार महसूल प्रशासन घडवण्यास निश्चित मदत होईल, अशी भावना कार्यक्रम आयोजकांनी व्यक्त केली.

अकोल्याचे त्रिकट विदर्भ संघात!



■अकोला,दि २७ (प्रतिनिधी) :

देशातील सर्वाधिक प्रतिष्ठित क्रिकेट स्पर्धा असलेल्या इराणी ट्रॉफीकरिता विदर्भ रणजी ट्रॉफी संघात अकोला क्रिकेट क्लबचे तीन धडाकेबाज खेळाडू – अथर्व तायडे, दर्शन नळकांडे आणि आदित्य ठाकरे यांची निवड झाली आहे. १ ऑक्टोबर २०२५ पासून जामठा, नागपूर येथे तिसऱ्यांदा रणजी ट्रॉफी विजेता ठरलेल्या विदर्भ संघ आणि शेष भारत यांच्यात ही स्पर्धा रंगणार आहे. डावखुरा शैलीदार सलामीचा फलंदाज अथर्व सध्या सनरायझर्स हैदराबाद संघाकडून आयपीएलमध्ये प्रतिनिधित्व करीत असून मध्यमगती गोलंदाज आणि आक्रमक फलंदाज असलेल्या दर्शनने १९ वर्षांखालील भारतीय संघाचे इंग्लंड येथे प्रतिनिधित्व केले आहे.

शैलीदार मध्यमगती गोलंदाज असलेला आदित्य ठाकरे १९ वर्षांखालील भारतीय संघाकडून आशिया कप (मलेशिया) आणि न्यूझीलंड येथे झालेल्या १९ वर्षीय विश्वचषक स्पर्धेत खेळला आहे. क्लबचे अध्यक्ष विजय देशमुख, सचिव सुषण पाटील, कर्णधार भरत डिकर, मार्गदर्शक विजय तोणीवाल यांच्यासह गुरुचरण सिंग अंधरेले, विवेक विजये, नरेंद्रकुमार पटेल, गुरुमंदरसिंग छत्रवाल, ओमप्रकाश बाजोरिया, जावेद अली, अॅड. मुन्ना खान, परिमल कांबळे आणि प्रशिक्षक सुमंद डोंगरे, अभित माणिकराव, शारिक खान, सुगंद गवई, अभिजित मोरेकर, अभिजित करणे, किशोर धाबेकर यांनी या खेळाडूंचे कौतुक केले आहे.

थोडक्यात

‘भ्रष्टाचाराला मुळापासून नष्ट करा’

अकोला : सेंट्रल बँक ऑफ इंडिया, क्षेत्रीय कार्यालय अकोला यांच्यावतीने आज सतर्कता जागरूकता महिन्यानिमित्त भव्य बाइक रॅलीचे आयोजन शांततेत व शिस्तबद्ध पद्धतीने करण्यात आले. रॅलीची सुरुवात क्षेत्रीय कार्यालय, आदर्श कॉलनी येथून झाली व गोरक्षण रोड, नेहरू पार्क, मूर्तिजापूर रोड, तुकाराम चौक मार्गे पुन्हा क्षेत्रीय कार्यालय, अकोला येथे यशस्वीरीत्या पूर्ण झाली. रॅलीदरम्यान झंझरचाराला मुळापासून नष्ट कराव्हा असे प्रभावी घोषवाक्यांनी संपूर्ण परिसर दुमदुमून गेला. या प्रसंगी क्षेत्रीय प्रमुख श्री. पंकज कुमार यांच्या नेतृत्वाखाली रॅलीचे आयोजन करण्यात आले. कार्यक्रमात व्हिजिलन्स ऑफिसर श्री. राजेश वर्मा, क्षेत्रीय उपप्रमुख श्री. अरुण प्रकाश, मुख्य व्यवस्थापक श्री. सचिन डोके, श्री. अमिषेक कुमार आणि श्री. नवीन झा यांच्यासह क्षेत्रीय कार्यालय व विविध शाखांतील सर्व अधिकारी व कर्मचारी सक्रियपणे उपस्थित होते. रॅलीचे उद्दिष्ट समाजात सतर्कता, पारदर्शकता आणि भ्रष्टाचार निर्मूलनाबाबत जनजागृती करणे हे होते. उपस्थित अधिकारी व कार्यकर्ता शिष्य घेतली की ते सदैव प्रामाणिकपणा, पारदर्शकता आणि जबाबदारीची कार्यपद्धती स्वीकारून बँकिंग सेवा अधिक सक्षम करतील. सेंट्रल बँक ऑफ इंडिया, क्षेत्रीय कार्यालय अकोला यांच्यावतीने आयोजित ही रॅली सतर्कता जागरूकता महिन्याच्या दिशेने एक उपयुक्त पाऊल ठरले असून यास स्थानिक नागरिक व बँक परिवाराकडून मोठ्या प्रमाणावर पाठिंबा मिळाला.

आता ऑनलाइन रेल्वे तिकीट

आरक्षणासाठी आधार अनिवार्य

अकोला : भारतीय रेल्वेने आयआरसीटीसी संकेतस्थळ आणि मोबाईल ॲपवरून ऑनलाइन तिकिट आरक्षणासाठी बुकिंगच्या पहिल्या १५ मिनिटांत आधार अधिप्रमाणन अनिवार्य केले आहे. भारतीय रेल्वेने इंडियन रेल्वे कॅटरिंग अँड टुरिझम कॉर्पोरेशन संकेतस्थळ व मोबाईल ॲपद्वारे ऑनलाइन तिकिट आरक्षणासाठी बुकिंग सुरू झाल्यानंतरच्या पहिल्या १५ मिनिटांत आधार अधिप्रमाणन अनिवार्य केले आहे. हे आधार अधिप्रमाणन केवळ सामान्य आरक्षण उघडण्याच्या पहिल्या १५ मिनिटांपुरतेच लागू असेल. सुरुवातीच्या दिवशी आरक्षित तिकिटे बुक करण्यासाठी सामान्य आरक्षित तिकिटे उघडण्याच्या १० मिनिटांच्या मर्यादेच्या वेळेत कोणताही बदल होणार नाही. या वेळेत भारतीय रेल्वेच्या अधिकृत तिकिट एजंटसंना सुरुवातीच्या दिवशीची आरक्षित तिकिटे बुक करण्याची परवानगी दिली जाणार नाही. सांगणकीकृत पीआरएस काउंटरद्वारे सामान्य तिकिटांच्या बुकिंगमध्येदेखील कोणताही बदल होणार नाही. हा नियम १ ऑक्टोबरपासून लागू होईल. ऑनलाइन तिकिट प्रणालीचा गैरवापर टाळण्यासाठी आणि या प्रणालीचे लाभ सामान्य प्रवाशांपर्यंत पोहोचावेत यासाठी हा निर्णय घेण्यात आला आहे.





'श्री इंडियट्स'चा 'हीरो' आता 'व्हिलेन'?

स्वतंत्र राज्याचा दर्जा आणि सहाय्या अनुसूचीत समाविष्ट करण्याच्या मागणीसाठी लडाखची राजधानी लेहमध्ये उडालेला भडका तूर्त शमला आहे. गुरुवारी लेहमध्ये संचारबंदीदरम्यान शांतता होती. बुधवारी पोलिस आणि सुरक्षा दलासमवेतच्या हिंसक चकमकीत ४ तरुणांचा मृत्यू झाला. ८० जण जखमी झाले. त्यात ४० पोलिस कर्मचारी आहेत.

लडाखचे लेफ्टनंट गव्हर्नर कविंदर गुप्ता म्हणाले, जखमींमध्ये काही नेपाळ-काश्मीरच्या डोडामधील आहेत. लडाखमध्ये तणाव निर्मितीच्या हेतूने ही नियोजनबद्धरीत्या हिंसा असल्याचा संशय आहे. गुरुवारच्या उच्चस्तरीय बैठकीत यावर गंभीर चर्चा झाली. जखमींमध्ये तीन नेपाळी, काश्मिरी आहेत. हिंसेचा तपास परदेशी कटाच्या बाजूनेही केला जात आहे. गृह मंत्रालयाने लेह हिंसेसाठी सामाजिक कार्यकर्ते सोनम वांगचुक यांना जबाबदार धरले. वांगचुक यांच्या विधानांनी तरुण भडकले असा आरोप केला. गुरुवारी मंत्रालयाने वांगचुक यांची संस्था स्टुडंट्स एज्युकेशनल अँड कल्चरल मूव्हमेंट ऑफ लडाखचा (एसईसीएमओएल) विदेशी निधीचा परवाना रद्द केला.

परदेशी अनुदान वा दानासाठी एनजीओंना परदेशी योगदान (नियमन) कायद्यानुसार नोंदणी करावी लागते. मंत्रालयाच्या निदर्शानुसार सीबीआय टीम परदेशी निधीची चौकशी करत होती. त्यात संस्थेने निधीचा गैरवापर केल्याचे आढळले. यावर वांगचुक यांनी म्हटले की, ज्या रकमेची तपासणी होत आहे ती संयुक्त राष्ट्र, स्विझर्लंडचे एक जागतिक विकासात आणि एका इटालियन संघटनेला दिलेल्या ज्ञानाच्या ऐवजाच्या रूपात मिळाली होती.

गुरुवारी मृतदेह त्यांच्या कुटुंबियांना सोपवण्यात आले. व्हिडिओ फुटजमधून

हिंसाचारात सहभागी असलेल्यांचे चेहरे ओळखल्यानंतर पोलिसांनी आतापर्यंत ६० जणांना अटक केली आहे. त्यांची चौकशी सुरू आहे.

दरम्यान, वांगचुक यांनी आरोप केला की, केंद्र सरकार लडाखच्या मूळ समस्येपासून लक्ष विचलित करण्यासाठी हिंसेचा आरोप करत आहे. सरकार नागरिक सुरक्षा कायद्याअंतर्गत मला अटक करून तुरुंगात पाठवण्याची तयारी करत आहे. मला व काँग्रेसला जबाबदार धरले जात आहे. त्यातून काही निष्पन्न होणार नाही. उलट स्थिती बिघडू शकते.

बुधवारी लडाखची राजधानी लेह आग, धूर, दगडफेक आणि गोळ्यांच्या आवाजाने दणाणली. यात चार जणांचा मृत्यू झाला आणि ८० हून अधिक लोक जखमी झाले. गेल्या ३६ वर्षांतील लडाखमधील हा सर्वात हिंसक दिवस होता. केंद्र सरकारने सोनम वांगचुक यांना हिंसाचारासाठी जबाबदार धरले आणि म्हटले की त्यांनी नेपाळच्या जेन-झी निदर्शनांचा उल्लेख करून लोकांना भडकावले.

लडाखमध्ये बुधवारी झालेला हिंसाचार ही अचानक घडलेली घटना नाही. ही भूमिका अनेक वर्षांपासून आखली जात होती. ५ ऑगस्ट २०१९ रोजी जम्मू आणि काश्मीरमधून कलम ३७० हटवल्यानंतर लडाखला केंद्रशासित प्रदेश बनवण्यात आले. सोनम वांगचुक आणि त्यांच्या समर्थकांची मागणी आहे की लडाखला पूर्ण राज्याचा दर्जा देण्यात यावा. या मागणीसाठी वांगचुक यांनी यापूर्वीही अनेक वेळा उपोषण केले आहे, परंतु त्याचे कोणतेही परिणाम दिसून आले नाहीत.

सोनम वांगचुक आणि त्यांच्यासह १५ जणांनी १० सप्टेंबर रोजी ३५ दिवसांचे उपोषण पुकारले होते. हा संप लेह एपेक्स बॉर्डर आणि कारगिल डेमोक्रेटिक अलायन्स यांनी पुकारला होता.

वांगचुक म्हणाले की जर ते ३५ दिवस जगले तर पुढचा टप्पा ६ आठवड्यांचे उपोषण असेल. पण जर केंद्र सरकारने



यादरम्यान चर्चा सुरू केली तर उपोषण मोडले जाईल.

दरम्यान, संपाच्या १४ व्या दिवशी म्हणजे २३ सप्टेंबर रोजी सोनम त्सेरिंग अंगचुक आणि ६० वर्षीय ताशी डोलमानी यांच्यासोबत संपावर असलेले ७२ वर्षीय वृद्ध आजारी पडले आणि त्यांना रग्णालयात दाखल करावे लागले. यानंतर परिस्थिती तणावपूर्ण बनली.

एलएबी संघटनेच्या युवा शाखेचे कार्यकर्ते संतत झाले. त्यांनी २४ सप्टेंबर रोजी लडाख बंदची हाक दिली. गर्दी जमवण्यासाठी सोशल मीडियाचा वापर करण्यात आला. लोकांना लेह हिल कौन्सिलमध्ये पोहोचण्याचे आवाहन केले.

लेह हिल कौन्सिलसमोर आंदोलकांना रोखण्यासाठी बॅरिकेड्स लावण्यात आले होते. आंदोलक पुढे सरकताच पोलिसांनी अश्रूगुराच्या नळकांड्या सोडल्या, परंतु जमावाने पोलिसांचे वाहनही जाळले आणि तोडफोड केली. भाजप कार्यालय आणि सीआरपीएफचे वाहन पेटवून देण्यात आले. या हिंसाचारात चार जणांचा मृत्यू झाला आणि ८० हून अधिक लोक जखमी झाले. लेहमध्ये कर्फ्यू लागू करण्यात आला आहे. सध्या परिस्थिती निर्वंत्रणात आहे.

या हिंसाचाराच्या कारणांबद्दल सोनम वांगचुक म्हणतात, 'या आंदोलनात मोठ्या संख्येने तरुण सहभागी होते. तरुणांचा संयम सुटत होता. त्यांना वाटले की गेल्या काही दिवसांपासून लोक उपोषणावर आहेत आणि सरकारने ६ ऑक्टोबर रोजी चर्चेसाठी सांगितले होते. ते थांबत आहेत. अशा परिस्थितीत लोक संतत झाले, पण पोलिसांनी थोडा धीर धरायला हवा होता. अशा ठिकाणी गोळी मारणे टाळता येते, ज्यामुळे जीवितहानी होऊ शकते.'

हिंसाचारानंतर, सोनम वांगचुक यांनी त्यांचे १५ दिवसांचे उपोषण संपवले, परंतु गृह मंत्रालयाने या हिंसाचारासाठी सोनम वांगचुक यांना जबाबदार धरले आहे. निवेदनात म्हटले आहे की, 'सोनम वांगचुक यांनी चिथावणीखोर विधानांनी जमावाला भडकावले आणि जेव्हा हिंसाचार सुरू झाला तेव्हा उपोषण संपवले आणि रुग्णवाहिकेतून त्यांच्या गावी गेले.

लडाखचे उपराज्यपाल कविंदर गुप्ता म्हणतात की परिस्थिती जाणूनबुजून चुकीच्या दिशेने गेली आहे आणि यामागे एक कट असू शकतो. काँग्रेस नेत्यांनी हिंसाचार भडकावला की इतरांनी हिंसाचार भडकावला. सोनम वांगचुक हे लडाखमध्ये 'अरब स्पिंग-शैली'चे निदर्शने करण्याची इच्छा बऱ्याच काळापासून व्यक्त करत आहेत. त्यांनी त्यांच्या वैयक्तिक मुद्द्यांशी संबंधित कोणतेही चुकीचे कृत्य लपविण्यासाठी या व्यासपीठाचा वापर केला आहे का, जे आता पुढे येत आहे.

निदर्शकांच्या ४ मुख्य मागण्या: लडाखला पूर्ण राज्याचा दर्जा देण्यात यावा. सहाय्या अनुसूची अंतर्गत संवैधानिक संरक्षण दिले पाहिजे. कारगिल आणि लेहसाठी स्वतंत्र लोकसभा बैठका घ्याव्यात. सरकारी नोकऱ्यांमध्ये स्थानिक लोकांना भरती करावे.

गृह मंत्रालयाला सादर केलेल्या मसुद्यात LAB आणि KDA ने म्हटले आहे की लडाख चीन आणि पाकिस्तानच्या सीमेवर

आहे. ते जोडलेले आहे आणि घोरणात्मक इष्टिकोनातून सहत्वाचे आहे. मिझोराम, त्रिपुरा, सिक्कीम सारख्या ईशान्येकडील राज्यांना सहाय्या अनुसूचीमध्ये समाविष्ट करून पूर्ण केले आहे. त्यांचे हक्क देखील कलम ३७१ अंतर्गत संरक्षित आहेत. लडाखमधील लोकांचे हक्क देखील संरक्षित केले पाहिजेत.

१६ जानेवारी २०२३ रोजी, LAB आणि KDA लडाखबाबतच्या त्यांच्या मागण्यांचा पहिला मसुदा केंद्रीय सभागृहात सादर करतील. तो मंत्रालयाकडे पाठवला जाईल. २३ जानेवारी २०२३ रोजी सोनम वांगचुक यांनी १३ मिनिटांच्या व्हिडिओमध्ये पंतप्रधान मोदींना आवाहन केले की, 'सरकार या मागणीकडे का लक्ष देत नाही याचे लडाख येथील लोक आश्चर्यचकित आहेत.

एक काळ असा होता जेव्हा मी पंतप्रधान मोदींचा समर्थक होतो. मी कलम ३७० हटवण्याच्या सरकारच्या निर्णयाचे स्वागत केले होते, परंतु लडाखला केंद्रशासित प्रदेश बनवल्यानंतर आम्हाला वाईट वाटले. अनेक प्रकारे त्याचा परिणाम होत आहे. आम्ही हाक जम्मू आणि काश्मीरमध्येच फांगले होते.

२६ जानेवारी २०२३ रोजी, सोनम यांनी लडाखला पूर्ण राज्याचा दर्जा मिळावा या मागणीसाठी १८,००० फूट उंचीवर चढाई करण्याचा प्रयत्न केला. येथील तापमान -४० अंशांपर्यंत राहते. तथापि, अधिकाऱ्यांनी त्यांना घरातच नजरकैदेत ठेवले.

सोनम म्हणाले, 'एलजी साहेब ही युक्ती अवलंबत आहेत. तुम्ही शांत लडाखमध्ये अतिरेकीपणाची बीजे पेरण्यासाठी कठोर परिश्रम करत आहात. येथे तरुणांना बेरोजगार ठेवून त्यांच्यावर अत्याचार केले जात आहेत, परंतु आम्ही हे होऊ देणार नाही. तुमच्या नजरकैदेला मी घाबरत नाही.'

१८ जून २०२३ रोजी वांगचुक यांनी लेहमधील एनडीएस स्ट्रेडिजमध्ये पुन्हा उपोषण सुरू केले आणि २६ जून रोजी ते

संपले. २०२४ पासून या आंदोलनाला गती मिळू लागली. LAB ने ३ फेब्रुवारी २०२४ रोजी 'लेह चलो' ची हाक दिली होती, तर KDA ने कारगिल बंदची हाक दिली होती. सोनम यांनी ६ मार्चपासून लेहना शहीद पार्क येथे २१ दिवसांचे उपोषण केले.

सप्टेंबर २०२४ मध्ये, सोनम यांनी १३० लोकांसह लेह ते दिल्ली सुमारे एक हजार किमीची 'दिल्ली चलो पदयात्रा' काढली. ३० सप्टेंबर रोजी दिल्ली पोलिसांनी त्यांना दिल्लीतील सिंधू सीमेवर ताब्यात घेतले. काही विरोधी नेत्यांनी त्यांना दिल्लीत भेट दिली.

५ ऑक्टोबर २०२४ रोजी सोनम यांनी दिल्लीतील लडाख भवन येथे उपोषण सुरू केले. या काळात स्टुडंट्स फेडरेशन ऑफ इंडिया सारख्या संघटनांनी त्यांना पाठिंब्य दिला. २१ ऑक्टोबर २०२४ रोजी गृह मंत्रालयाने डिसेंबरमध्ये त्यांच्याशी चर्चा करण्याचे आश्वासन दिले.

२०१९ च्या लोकसभा निवडणुकीच्या जाहीरनाम्यात भाजपने लडाखसाठी योजना आखली आहे. त्यांच्या निवडणूक आश्वासनात मागण्यांचा समावेश केला होता. त्यात लडाखला केंद्रशासित प्रदेशाचा दर्जा मिळेल, लडाखची भोटी भाषा आठव्या अनुसूचीमध्ये समाविष्ट केली जाईल. लडाख भारतीय संविधानाच्या सहाव्या अनुसूची अंतर्गत आणले जाईल, असे म्हटले होते.

२०२० च्या लडाख हिल कौन्सिल निवडणुकीसाठी भाजपने जाहीरनाम्यातही ही आश्वासने दिली होती. जर सरकारला हवे असेल तर ते संविधान संशोधन विधेयकाद्वारे लडाखमध्ये पूर्ण राज्यत्वाच्या तरतुदी लागू करू शकते. तथापि, आतापर्यंत सरकारने या संदर्भात कोणतेही पाऊल उचललेले नाही.

८ मार्च २०२४ रोजी एलएबी आणि केडीए नेत्यांसोबत झालेल्या बैठकीत अमित शहा यांनी लडाखच्या सहाय्या अनुसूचीत समावेश करण्याची मागणी नाकारली. २७ मे रोजी केंद्र सरकारने लडाख आरक्षण सुधारणा नियमावलीची अधिसूचना जारी केली.परंतु लडाखला राज्याचा दर्जा देण्याबाबत एकमत झाले नाही. अता लडाख हे लहान राज्य नेपाळच्या वाटेवर जावू लागले आहे की काय? शंका निर्माण झाली आहे.



क्रांतीचा आवाज : शहीद-ए-आझम भगतसिंग

सरफरोशी की तमन्ना अब हमारे दिल मे है
देखना है जोर कितना बाजू-ए-काविल मे है


भारताच्या स्वातंत्र्यसंग्रामात आपल्या विचारांनी, शौर्याने आणि बलिदानाने ज्यांनी सशस्त्र क्रांतीची ज्योत पेटवली त्या शहीद-ए-आझम भगतसिंग यांचा जन्म २८ सप्टेंबर १९०७ रोजी पंजाब प्रांतातील ल्यालपूर (आताचे पाकिस्तान) जिल्ह्यातील बंगा गावात झाला.

स्वातंत्र्यसंग्रामात उतरण्याची प्रेरणा त्यांना बालवयात त्यांच्या घरातूनच मिळाली. भगतसिंग यांचे वडील किशनसिंग, काका अतीतसिंग आणि स्वर्णसिंग हे सर्व त्यावेळी स्वातंत्र्यलढ्यात सक्रिय होते. ब्रिटिशांच्या कॉलोनियल अंकेट विरोधात आंदोलन केल्यामुळे त्यांना जेल मध्ये टाकण्यात आले. त्यामुळे भगतसिंग यांच्या मनात देशभक्तीची बीजे खोलवर रुजली होती. बालवयापासूनच भगतसिंग यांनी ब्रिटिश साम्राज्याचे अन्याय आपल्या डोळ्यांनी पाहिले.

जालियनवाला बाग हत्याकांडाने त्यांच्या मनावर क्रांतीचा खोल ठसा उमटवला. लहानपणी त्यांनी शाळेत मातीच्या कुंडीत एक रोपटे लावून त्या मातीला मुक्त भारताची माती असे नाव दिले होते. शिक्षणादरम्यान त्यांनी इतिहास, समाजवाद, तत्त्वज्ञान व राजकारण यांचा गाढ अभ्यास केला.

भगतसिंग यांनी हिंदुस्थान सोशलस्ट रिपब्लिकन असोसिएशन मध्ये प्रवेश करून चंद्रशेखर आझाद व इतर तरुण क्रांतिकारकांच्या सोबतीने सशस्त्र क्रांतीच्या माध्यमातून स्वातंत्र्य मिळवण्याचा संकल्प केला. १९२८ मध्ये लाला लाजपतराय यांच्या मृत्यूचा बदला घेण्यासाठी त्यांनी आपले साथीदार राजगुरू व सुखदेव यांच्यासह 'सर्दार्स' या ब्रिटिश पोलिस अधिकाऱ्याची हत्या केली.

१९२९ मध्ये त्यांनी बटुकेश्वर दत्त यांच्यासह दिल्लीतील केंद्रीय विधानसभेत



बॉम्ब टाकून इंकलाब जिंदाबाद का जयघोष केला. हा बॉम्ब हल्ला जीवघेणा नव्हता. ब्रिटिश सरकारच्या कानावर सशस्त्र भारतीय क्रांतिकारकांचा आवाज पोहोचवणे हा त्यांचा उद्देश्य होता.

भगतसिंग हे केवळ क्रांतिकारक नव्हते तर एक विचारवंतही होते. त्यांनी समाजवाद, साम्यवाद व शोषणमुक्त समाज या संकल्पना अभ्यासल्या आणि लोकांसमोर मांडल्या. त्यांचे सुप्रसिद्ध पुस्तक 'मी नास्तिक का आहे, हा त्यांच्या तर्कशक्तीचा आणि वैज्ञानिक दृष्टीकोनाचा पुरावा आहे. स्वातंत्र्य केवळ परकीय सत्तेपासून नव्हे तर अधःश्रद्धा, जातिवाद आणि आर्थिक शोषणापासूनही असावे असे ते मानत.

२३ मार्च १९३१ रोजी लाहोर तुरुंगात भगतसिंग, राजगुरू आणि सुखदेव यांना फाशी देण्यात आली. तत्पूर्वी चंद्रशेखर आझाद यांचा देखील मृत्यू झाला होता. या चौघांच्या बलिदानाने संपूर्ण देशाला धक्का बसला. पण त्यामुळे स्वातंत्र्यलढ्याला अधिक नवे बळ मिळाले.

भगतसिंग हे फक्त एक क्रांतिकारी व्यक्तिमत्त्व नाही, तर ते आजही देशाच्या तरुणांसाठी एक प्रेरणादायी आदर्श व्यक्तिमत्त्व आहेत. देशासाठी जगण्याची व मरायला तयार होण्याची शिकवण, समाजातील विषमता दूर करण्याची धडपड आणि अन्यायाविरुद्ध आवाज उठवण्याची ताकद हे सर्व त्यांच्या विचारांतून आपण आजही घेऊ शकतो.

भगतसिंग यांचे संपूर्ण जीवन म्हणजे क्रांतीची शाळा आहे. त्यांनी स्वातंत्र्यासाठी केवळ शस्त्र उचलले नाही तर विचारांचे शस्त्र वापरले. त्यांच्या बलिदानाने भारतीय स्वातंत्र्यलढा अधिक तीव्र झाला आणि लाखो नवीन तरुण क्रांतिकारकांना प्रेरणा मिळाली.

भगतसिंग यांचे नाव देशाच्या इतिहासात कायम अमर झाले. म्हणूनच त्यांना शहीद-ए-आझम म्हणून सन्मानित केले जाते. असे भारताचे सुपुत्र, थोर क्रांतिकारक शहीद भगतसिंग यांना त्यांच्या जयंतीनिमित्त त्रिवार अभिवादन.



संस्कृतीचे जतन : एक अनुभव

जतन ही केवळ मोठ्यांची जबाबदारी नसून सामान्य भक्ती त्याला गाभीर्याने घेतात, हे पाहून आनंद झाला. याच्या उलट महाराष्ट्रातील अनेक ठिकाणी वस्त्रसंहिता लागू झाल्याची घोषणा झाली असली तरी प्रत्यक्षात तिचे पालन होताना क्वचितच दिसते. आधुनिकतेच्या नावाखाली संस्कृतीकडे दुर्लक्ष करण्याची प्रवृत्ती वाढताना जाणवते.

खऱ्या अर्थाने संस्कृती टिकवायची असेल, तर ती आपल्याला स्वतःहून पाळवी लागेल. मंदिरात जाताना शुचिर्भूत वस्त्रांचा आग्रह धरणे हा सुद्धा परंपरेचा भाग आहे.

आधुनिकतेसोबल परंपरेचा अभिमान जपला, तरच पुढील पिढीला खरी संस्कृतीचा वास्तव देता येईल आणि मंदिरातील चैतन्य ग्रहण करता येईल.

■ **सौ. रमा देशमुख नागपूर.**

देवी स्वरांची देणगी लाभलेल्या लतादीदी

उदयाला येणारे एस डी बर्मन, सी रामचंद्र, शंकर - जयकिशन, मदन - मोहन, उषा खन्ना, कल्याणजी - आनंदजी, रवी, लक्ष्मीकांत - प्यारेलाल, आरडी बर्मन अशा सर्वच संगीतकारांकडे दीदी गाऊ लागल्या. या सगळ्यांकडे गायलेल्या दिदीच्या गाण्याला अमाप लोकप्रियता मिळत गेली.

त्यांच्या आवाजाने रसिक तृप्त होत गेले. १९६२ साली चीनने भारतावर आक्रमण केले. त्या युद्धात भारताचे शेकडो जवान धारातीर्थी पडले. या शहीद जवानांना श्रद्धांजली वाहण्यासाठी २७ जून १९६३ रोजी दिल्लीत एक समारंभ आयोजित करण्यात आला होता.

या कार्यक्रमासाठी एक खास गीत कवी प्रदीप यांनी लिहिले आणि सी. रामचंद्र यांनी संगीतबद्ध केले होते. ते गीत लता दीदींनी गायले. ते गीत आजही लोकप्रिय असलेले ये मेरे वतन के लोगो.... हे गीत ऐकून तत्कालीन पंतप्रधान पंडित जवाहरलाल नेहरू यांना आपले आश्रू आवरता आले नाही. मराठीतही दीदींनी असंख्य गाणी गायली. आनंदधन या नावाने दीदींनी काही चित्रपटांना संगीतही दिले.

जवळपास सात दशके आपल्या मंजुळ आवाजाने रसिकांना मंत्रमुग्ध करणाऱ्या लता दीदींनी जवळपास एक हजार चित्रपटातून ३० हजारांहून अधिक गाणी गायली. मराठी, हिंदीसह

श्रीजी ऑरनॅमेन्ट्स या सराफा कंपनीचा इन्कमटॅक्सवाल्यांनी भांडाफोड कसा केला?

हे ई-मेल कंपनीने attachment स्वरूपात पाठवले होते, त्याची भारतीय चलनामध्ये 55,09,57,395 रूपात इतकी राशी होती. हा मेल 03/05/2013 ला लंडनला पाठवण्यात आला होता. तसाच हाताने लिहून पाठवलेला एक लाख डॉलर National bank of RAS AI Khaimah Dubai (U.A.E) इथून Standard bank यांना पाठवलेले स्टेटमेंट मिळाले. यावरून फॉरेन्सिक विश्लेषण मध्ये कंपनी धरली गेली. अशातुळे कंपनीचा ब्रेक डाऊन झाला असे म्हटले गेले.

वरील प्रकरण माझे नाही म्हणून सुरुवातीला कंपनीने आपले हात चक्क वर केले व आम्हाला काही माहिती नाही असा पवित्रा घेतला, या सर्व फाईल कंपनीने इन्कमटॅक्स अधिकारी यांच्या पूर्वीच दिली ही करून टाकल्या होत्या परंतु forensic bank audit नंतर सापडलेल्या Trail च्या आधारानुषंग शेवटी त्यांना मान्य करण्यास इन्कमटॅक्स वाल्यांनी भाग पाडले.

याकरिता इन्कमटॅक्स विभागाने आंतरराष्ट्रीय अंतर्गत 12/08/2014 रोजी वड, UAE आणि



सराफा भाषेत इन्कमटॅक्स आणि इन्वेस्टमेंट


सीए. गोविंदप्रसाद एस. मुंदडा सीए. आकाश जी. मुंदडा जालना.

Singapore येथील टॅक्स अधिकाऱ्याशी Contact केले व या सर्व देशांच्या अधिकाऱ्यांनी ताबडतोब सहकार्य केले. नंतर इन्कम टॅक्स विभागाने श्रीजी कंपनीवर मिळालेल्या पुराव्या आधारे खटला दाखल केला व या कंपनीचे नाव SIT तथा सुप्रीम कोर्ट यांना ही वर्ग करण्यात आले.

इन्कमटॅक्स विभागाने जर मनात घेतले तर डिजिटल संच मध्ये सुद्धा जेथे Computer चे Atchment व्यवहार जे कंपनीने दिलीट केलेले होते तेही फॉरेन्सिक अॅनॅलिसिस प्रक्रियेद्वारे पुन्हा प्राप्त करून कंपनीनेही री हात धरले व असे कोणालाही धरू शकतात.

पुढच्या आठवड्यात डिजिटल म्हणजे काय? इन्कमटॅक्स अधिकारी computer मारु शकतात का? ते पासवर्ड मागू शकतात का? कदांता पासवर्ड देणे नाकारू शकतो का ? या computer system मध्ये Calculator येतात का? इन्कमटॅक्स अधिकारी computer जप्त करून घेऊन जाऊ शकतात का ? Holl marking म्हणजे काय ?

वाचकांनी इन्कमटॅक्स संबंधीचे प्रश्न 9422218428 या नंबरवर व्हॉट्सअप करावे, ही नम्र सूचना.



अश्वीकायन

प्रा. अशोक सारडा मेहकर (१४२१३१३३३९)

देणगी की खंडणी?

समाज असो कोणताही उत्सवप्रिय आहे भारी गूण करूनी फिरती देणगीसाठी घरोघरी ...!

वर्गणी मागण्याचे टोनिंग जाणवते जरा रांगडे असे लागलेली जणू सक्तिने द्यावेच लागण गडे ...!

आम आदमी संभ्रमात - ही देणगी आहे की खंडणी शोषल प्रेशर , शब्दछला पुढे पंगा घेईल कसा कुणी ?

त्यामुळेच की काय डीजे वाजे कर्कश नको ती गाणे वाजती सुत ज्वालामुखी घुसमुसतो हीच का समाज प्रबोधन निती ?



भक्तिमार्ग

समाजाची निर्मिती झाली तेव्हापासूनच चांगल्या आणि वाईट प्रवृत्ती नांदताना पहायला मिळतात. त्यात वेळोवेळी दुष्ट प्रवृत्ती वरचढ होत असल्याचंही पहायला मिळतं. या प्रवृत्तींचा वेळीच नाश करणं गरजेचं असतं. अर्थात, चांगल्या-वाईट प्रवृत्तीतील या संघर्षात अंतिमतः सत्याचाच विजय होत असतो परंतु त्यासाठी युध्द अटळ ठरतं. त्यात असुरी शक्तींचा प्रभाव वाढतो तेव्हा त्यांचा नाश करणं सामान्यांच्या आवाक्यात राहत नाही. अशा वेळी ईश्वरालाच अवतार घ्यावा लागतो. वेळो-वेळी घेतलेल्या अशा अनेक अवतारांच्या कथा आपल्याकडे प्रचलित आहेत. सध्याच्या काळातही समाजात असुरी शक्ती अधूनमधून डोकं वर काढत असताना पहायला मिळत आहेत. त्यांच्यापासून सम जाचं संरक्षण करणं आणि अशा शक्तींचा वेळीच नायनाट करणं ही काळाची गरज आहे. त्यासाठीची प्रेरणा, शक्ती मिळण्याच्या दृष्टीनेही नवरात्रोत्सवाचं मोठं महत्त्व आहे.

खरं तर शक्तीमुळेच संपूर्ण ब्रम्हांडाची उत्पत्ती झाली. या आदिशक्तीची आराधना करण्यासाठी नऊ दिवसांचा काळ अर्थात नवरात्राचा उत्सव महत्त्वपूर्ण ठरतो. नवरात्रात ब्रम्हांडातील सर्व शक्ती जागृत होतात. याच शक्तीने नऊ दिवस अविरत युद्ध करून दैत्यांचा संहार केला. या नऊ दिवसांच्या युद्धकाळाच्या स्मृतिरूप समारंभालाच आपण इनवरात्राच म्हणतो. वाढत्या सामर्थ्याबरोबर येणारा अहंकार आणि वाढत्या अहंकारातून येणारा उन्मत्तपणा हे आसुरी वृत्तींचं मूळ आहे. रावण काय, दुर्योधन काय आणि शुभ-निशुभ काय, वृत्तीच्या

दृष्टीने पाहिलं तर सर्वांची जातकुळी एकच! मग दशग्रंथी, परमशिवभक्त, संगीत, तपस्वी रावण परदारापहरणाला सज्ज होतो. एकछत्री साम्राज्य लाभलेला दुर्योधन सख्ख्या चुलत भावांना पाच गावांची जहागिरीही नाकारतो, श्रीकृष्णासारख्या विश्वसख्याचा शांतिप्रस्ताव धुडकावून लावतो. वेळोवेळी उफाळून येणाऱ्या अशा असुरी वृत्तीचं दमन करण्यासाठी दैवी शक्ती पुढे सरसावणे ही मानवी इतिहासातली एक अपरिहार्य प्रक्रिया आहे. अशा घटनांची स्मृती नरकचतुर्दशी, त्रिपुरी पौर्णिमा आणि नवरात्र यासारख्या उत्सवांनी जतन करून ठेवलेली आपण पाहतो. गतकालीन घटनांची आठवण म्हणून काही सण-व्रते-उत्सव समाजात रुढ होतात तेव्हा त्यातील खरं मर्म पुष्कळांना डोळ्याआड होतं आणि उत्सवी रूप किंवा कर्मकांड टिकून राहतं. इनवरात्राच उत्सवाचंही तसंच झालं आहे. धार्मिकदृष्ट्या कुळाचार म्हणून घरोघरी आश्विन शुद्ध प्रतिपदेला घटस्थापना होते. मातीच्या सपाट ढिगावर गहू पेरून त्यावर मातीचा घट आणि त्याच्यावर ताम्हनात दैवीची प्रतिमा स्थापन करायची, नऊ दिवस रोज सर्व उपचारांनी पूजा करायची, वरच्या बाजूला रोज नवी पुष्पमाला बांधायची, आरती करायची हा पूजेचा भाग झाला. याशिवाय कुमारीपूजन, ब्राह्मण सुवासिनी भोजन असे लौकिक उपक्रम, उपवास, अखंडदीप यास-रखे नेमधर्म आणि सप्तशतीपाठासारखे उपक्रम अशा स्वरूपात सामान्यतः घरोघरचं नवरात्र पार पडतं. दैवीच्या मंदिरांमध्येही नवरात्रोत्सव मोठ्या श्रद्धेने आणि भक्तीभावाने साजरा केला जा-

नवरात्रोत्सव विशेष

आसुरांचा संहार करण्यासाठी सज्ज झालेल्या महाकालीचं सामर्थ्य वाढवण्यासाठी सर्व देवतांनी आपापल्या तेजाचे अंश तिला अर्पण केले, असा उल्लेख दुरासप्तशतीमध्ये आहे. या पार्श्वभूमीवर शांती, अहिंसा आणि विश्वबंधुत्वाचं ब्रीद मिरवताना दुष्टांनी लादलेलं युद्ध अपरिहार्यपणे, देशाच्या किंवा तुमच्या-आमच्या दाराशी ठाकलं आहे. अशा स्थितीत शुभ-निशुभांना, महिषासुरांना संपवायची ऊर्जा या नवरात्रोत्सवातून मिळावी, हीच अपेक्षा.

नवरात्रोत्सवाची प्रेरणा

तो. अनेक मंडळही नवरात्रोत्सव साजरा करतात. त्यासाठी मंडपात दैवीच्या मूर्तीची प्रतिष्ठापना केली जाते. त्या ठिकाणी आकर्षक विद्युत रोषणाई केली जाते. रोज दैवीची विधिवत पूजा, विविध धार्मिक कार्यक्रम, जागर याद्वारे हा उत्सव साजरा केला जातो. सामाजिकदृष्ट्या नवरात्राचं स्वरूप उत्सवाचं आहे. विविध प्रांतात तिथल्या पारंपरिक पद्धतीने हा उत्सव साजरा होतो.

या उत्सवाचा कालावधी सामान्यतः सगळीकडे सारखाच, म्हणजे आश्विन शुद्ध प्रतिपदेपासून नवमीपर्यंतचा असतो. काही भागात त्याची सुरुवात लवकर म्हणजे भाद्रपद वद्य नवमीपासूनही होते. बंगालमध्ये दुर्गापूजेला फार महत्त्व आहे. नेपाळ, आसाममध्ये आणि एकंदरीत उत्तर भारतामध्ये नवरात्रोत्सव हा दुर्गाोत्सव म्हणूनच उत्साहाने साजरा होतो. यात क्वचित पशुबली हा प्रकारही आढळतो. सुदैवाने अशा अमानुष प्रथा आता लोप पावत चालल्या आहेत. आपल्याकडे पशुवाधाऐवजी कोहळा कापण्याची प्रथा ही समाजधुरिणांच्या डोळस



चातुर्याची साक्ष देणारी आहे. गणेशोत्सवाप्रमाणेच दुर्गाोत्सवानेही आता अनेक ठिकाणी सार्वजनिक रूप धारण केलं आहे. त्यानिमित्त काही कार्यक्रम योजले जातात. पण सर्व उत्सवांचं झुजलोषाङ्गकडे झुकणे ही थोडी चिंतेची बाब आहे हे नाकारता येणार नाही. स्थानिक नेतृत्व सुजाण आणि सुबुद्ध होण्यावर कितीतरी चांगल्या गोष्टी अवलंबून असतात आणि विधायक नेतृत्व नेहमी कठीण गोष्ट असते. कुठल्याही चांगल्या गोष्टीसाठी माणसं एकत्र येणे ही प्राथमिक गरज आहे. माणसं जमण्यासाठी काही तरी आकर्षण असावं लागतं. पण ते गुणात्मक असावं. कुठेही काही कार्यक्रम असला की, त्याच्या मागे-पुढे तासनुतास कर्कश ध्वनिमुद्रिका लावून ठेवणे ही काही गुणात्मकता नव्हे. माणसांच्या अभिरुचीला वळण लावणे हे खरं तर अशा उपक्रमांचं कार्य असतं. त्याच्याऐवजी अशांतता, ध्वनिप्रदूषण यांचीच निर्मिती त्यातून होऊ लागली तर कठीण परिस्थिती निर्माण होईल. म्हणून सद्भावना जोपासणारे, विचाराला चालना देणारे, अभ्यास करायला लावणारे, परिश्रमावर आधारलेली

स्पर्धा असलेले उपक्रम या उत्सवात योजले जायला हवेत. जबर वर्गाच्या वसूल करून अमाप उधळपट्टी करणे हा अशा उत्सवांचा स्थायीभाव होऊ पाहतो आहे. हे बरं नव्हे! त्या ऐवजी अशा उत्सवांच्या निमित्ताने सामूहिक पठण-वाचन, पाठांतर चातुर्य, चापल्य, कलाविष्कार यावर आधारित स्पर्धा असे अनेक उपक्रम योजता येण्यासारखे आहेत.

युगमान बदलतं तसं युद्धाचं स्वरूपही बदलतं. पण झपटिगणाय साधूनां विनाशायच दुष्कृतामुद्ध हा परमेश्वरी अवतारकार्याचा गाभा कायम राहतो. सत् विरुद्ध इदुष्कृतङ्ग लोक पाकिस्तानसारख्या शत्रुराष्ट्राच्या रूपाने सीमेवर उभे असतील, अतिरेकी दहशतवाद्यांच्या रूपाने घुसख-ोरी आणि अत्याचार करत असतील, टोळीयुद्धात सामाजिक जीवनात अशांतता माजवत असतील तर त्यांच्या पातळीवर त्यांचं पारिपत्य करण्यासाठी सत्प्रवृत्ती समर्थ आणि संघटित होण्याची गरज आहे. राष्ट्र म्हणून शत्रूशी आणि समाज म्हणून सम जाकंटकांशी लढत देणे अपरिहार्य आहे. झुंजांगलङ्ग काय या विषयीच्या कल्पना बालपणापासून मनावर ठसायला हव्यात. झ्वाईटाङ्ग विषयीची चीड मनात रुजायला हवी. देवादिकांच्या वीरपुरुषांच्या पराक्रमगाथा त्यासाठी आहेत. असुरांचा संहार करण्यासाठी सज्ज झालेल्या महाकालीचं सामर्थ्य वाढवण्यासाठी सर्व देवतांनी आपापल्या तेजाचे अंश तिला अर्पण केले असा उल्लेख दुरासप्तशतीमध्ये आहे. समाजाच्या सर्व घटकांनी आपापली शक्ती-बुद्धी वाईट गोष्टींचं निर्दालन करण्यासाठी सुजाण नेतृत्वाला अर्पण करणे अपेक्षित आहे. बेफिकीरपणे किंवा चिंताक्रांत होऊन, सुरू असलेले अनर्थ पहात बसणे मुळीच क्षम्य नाही. शांती, अहिंसेचे आणि विश्वबंधुत्वाचं ब्रीद मिरवत असतानासुद्धा दुष्टांनी लादलेलं युद्ध अपरिहार्यपणे, देशाच्या काय किंवा तुमच्या-आमच्या काय, दाराशी ठाकलेलंच आहे. अशा परिस्थितीत शुभ-निशुभांना आणि महिषासुरांना संपवायची ऊर्जा या नवरात्रोत्सवातून मिळावी, हीच अपेक्षा.



नवरात्रीचा उपवास करताना...

नवरात्रीमध्ये अनेकजण उपवास करतात. उपवासामुळे शरीराची शुद्धी होते तसंच आत्मिक समाधानही मिळतं. उपवास करताना काही नियमांचं पालन केलं तर या काळात शारीरिक व्याधी किंवा पीडांचा सामना करावा लागणार नाही. नवरात्रीमध्ये उपवास करताना कशाची काळजी घ्यावी याविषयी...

* उपवास म्हणजे दिवसभर उपाशी राहणं नव्हे. दिवसभर स्वतःला उपाशी ठेवण्यापेक्षा थोड्या थोड्या वेळाने थोडं खावं. दिवसभरचा फळ किंवा उपवासाचे आरोग्यदायी पदार्थ खाता येतील. अर्थात एका वेळी खाल्ल्या जाणाऱ्या पदार्थाचं प्रमाण कमी ठेवा. सूर्यास्तानंतर भरपूर खाऊ नका. एका वेळी थोडंच खा.

* या काळात अनेकजण निर्जळी उपवास करतात पण निर्जळी



उपवास नसेल तर दिवसभरात भरपूर पाणी प्या. नारळपाणी, फळांचे रस, लिंबू पाणी हे पर्यायी आहेत.

* उपवासाच्या काळात तळलेले पदार्थ टाळा. तळलेले पदार्थ उपाशीपोटी खाऊ नका. यामुळे ॲसिडिटी होण्याची शक्यता असते.

* उपवासाला फक्त बटाटाच खायला हवा असं नाही. उपवासाला चालणारे इतर पदार्थही तुम्ही खाऊ शकता. दुधी, रताळ, सुरण, पनीर यांच्यापासून चविष्ट पदार्थ बनवता

येतील. साबुदाण्याचा पर्यायही आहे.

* कुड्ड्या पीठापासून बनवलेल्या पुऱ्या, पोळ्या तुम्ही खाऊ शकता. या पीठापासून भजीही करता येतील.

* दिवसभर काम करून घरी आल्यावर वऱ्याचे तांदूळ खाता येतील. वऱ्याचे तांदूळ आणि दाण्याची आमटी हा पर्यायही आहे. याचा पुलावही बनवता येईल.

* मधल्या वेळच्या खाण्यासाठी तुम्ही मखण्याचा पर्याय निवडू शकता. मखण्यांमध्ये अनेक पोषक घटक असतात.

* या काळात गोड पदार्थांचा मोह टाळा. साखरेऐवजी गूळ किंवा मधचा पर्याय निवडा.

योग्य पद्धतीने उपवास केला तर शरीर आणि मन दोन्ही निरोगी राहू शकेल.



शास्त्रीय नवरात्रीचा हा काळ म्हणजे

आनंद आणि उत्साहाचा माहोल. या दिवसात आदिशक्तीचा जागर केला जातो. अनेक घरांमध्ये घट बसवले जातात. दैवीमातेची आराधना केली जाते. देशभरात आदिशक्तीच्या पूजनाचा प्रचंड उत्साह असतो. नवरात्रीच्या या पावन पर्वाच्या निमित्ताने दैवी दुर्गेबद्दल जाणून घेऊ या.

* दुर्गा ही आदिपराशक्ती मानली जाते. महिषासुराच्या मर्दानंतर दैवी पार्वतीने दुर्गा हे नाव धारण केलं, असा उल्लेख स्कंद पुराणात आढळतो.

* दैवी दुर्गेला आठ ते दहा हात असतात. म्हणूनच दैवीला दशभुजा किंवा अष्टभुजा असं म्हटलं जातं. दैवीच्या अष्टभुजा म्हणजे आठ दिशांचं प्रतिक मानलं जातं. याचाच अर्थ दैवी दुर्गा आठही दिशांनी आपल्या भक्तांचं संरक्षण करते.

* दैवी दुर्गेला शक्तीस्वरूप मानलं जातं. पण या ब्रह्मांडाच्या रक्षणासाठी तिला पुरुष देवतांची मदतही महत्त्वाची वाटते.

* सिंह हे दैवी दुर्गेचं वाहन मानलं जातं. हा सिंह म्हणजे अमर्याद शक्तीचं प्रतिक

दैवी दुर्गेविषयी...



आहे. सिंहावर बसलेली दुर्गा याच अमर्याद शक्तीचं प्रतिनिधित्व करते. एवढंच नाही, तर ती आपल्या भक्तांचं रक्षण आणि दुर्जनांचा नाश करण्यासाठी या शक्तीचा वापर करते.

* दैवीच्या हातात त्रिशूल असतं.

हे त्रिशूल म्हणजे सत्त्व, रज आणि तम या गुणांचं प्रतिक मानलं जातं. मानवी आयुष्यातल्या या तीन गुणांचा समतोल साधला गेला की आनंद आणि समाधान लाभतं.

* दुर्गा ही शिवाची अर्धांगी आहे. शक्तीशिवाय शिव अपूर्ण मानला जातो. शक्ती या ब्रह्मांडाची माता आहे तर शिव हा पिता आहे.

* दैवी दुर्गेला त्र्यंबके असंही म्हटलं जातं. दैवीला तीन डोळे असल्याचं मानलं जातं. हे तीन डोळे म्हणजे अग्नी, सूर्य आणि चंद्र यांचं प्रतिक मानलं जातं.

* दुर्गादेवीच्या हातात तलवार, बाण, चक्र, गदा अशी विविध आयुधं असतात. शत्रुला मात देण्यासाठी एकाच अस्त्राचा वापर केला जात नाही हे यातून प्रतित केलं जातं. परिस्थितीनुसार शत्रुवर वेगवेगळ्या अस्त्रांनी प्रहार करायला हवा, हे दुर्गेच्या रूपातून सुचवण्यात आलं आहे.

* हिंदू धर्मात दैवीची विविध रूपं आहेत. ही सगळी रूपं आदिशक्तीचं प्रतिक आहेत. त्यामुळे कोणत्याही रूपाची आराधना केली तरी आपली भक्ती आदिशक्तीपर्यंत पोहोचते.



श्रवणभक्ती निरूपण

दासबोधातल्या चौथ्या दशकात समर्थानी नवविधाभक्तीचं वर्णन केलं आहे. पहिल्या समासात ते श्रवणभक्ती निरूपण करतात. समर्थ म्हणतात, नवविधा भजन बोलिलं. तेचिं पुढे प्रांजळ केले। श्रोती अवधान दिधले। पाहिजे आता॥६॥



प्रथम भजन ऐसे जाण। हरिकथा पुरा-णश्रवण। नाना अध्यात्म निरूपण ऐकत जावे॥७॥ कर्ममार्ग उपासना मार्ग। ज्ञानमार्ग सिद्धांतमार्ग। योगमार्ग, वैराग्यमार्ग ऐकत जावे॥८॥

नवविधा भजनांचे प्रकार शास्त्रांमध्ये सांगितले आहेत. तेच प्रांजळपणे सांगत आहे. श्रोत्यांनी ते लक्ष देऊन ऐकायला हवं. नवविधा भजनांपैकी प्रथम भजन काय आहे ते जाणून घ्या. हरीकथा ऐकाव्यात, पुराणश्रवण करावं तसंच ना ना प्रकारे अध्यात्म निरूपण केलं जातं. तेही ऐकून घ्यावं. कर्ममार्ग, उपासनामार्ग, ज्ञानमार्ग, सिद्धांतमार्ग, योगमार्ग, वैराग्यमार्ग यापैकी प्रत्येकाचं श्रवण करायला हवं.

नाना व्रतांचे महिमे, नाना तीर्थांचे महिमे। नाना दानांचे महिमे ऐकत जावे॥९॥ नाना माहात्म्ये नाना स्थाने। नाना मंत्र नाना साधने। नाना तपें पुरश्चरणे। ऐकत जावी। दुग्धाहारी निराहारी। फळाहारी पर्णाहारी। तृणाहारी नानाहारी। कैसे ते ऐकावे।

नाना व्रतांचे, नाना तीर्थांचे, नाना दानांचे महात्म्य ऐकत जावे. नाना माहात्म्ये, नाना स्थाने, नाना मंत्र, नाना साधने, नाना तपे, पुरश्चरणे याबाबतचे वर्णन ऐकत जावे. दुग्धाहारी, निराहारी, फलाहारी, पर्णाहारी, तृणाहारी असे विविध आहार घेणारे लोक आपल्या आसपास असतात. त्यांच्याबाबतही ऐकत जावे. श्रवणातून केल्या जाणाऱ्या या भक्तीचे वर्णन निश्चितच फलदायी आहे.



आपल्या आसपास घडणारी छोटी घटना

किंवा एखादा छोटा प्रसंग, फारशी महत्त्वाची न वाटणारी व्यक्ती ज्ञानामृत पाजून जाते पण मिळा-लेला उपदेश किंवा ज्ञान अंगिकारलं तरच त्याचे लाभ होतात. एका चिमणीने राजाला आयुष्याचं सार सांगितलं. चिमणीने केलेला उपदेश राजाने अंगिकारला नाही. यामुळे त्याचं नुकसान झालं.राजाच्या महालाच्या आवारात सुंदर अशी बाग होती. या बागेत द्राक्ष्यांचा भला मोठा वेल होता. या वेलीवरची गोड, सुमधूर द्राक्षं चिमणी खात असे तर आंबट, कच्ची द्राक्षं खाली पाडून टाकत असे. यामुळे राजा खूप वैतागला होता. अनेक प्रयत्न करूनही चिमणी हाती लागली नाही. यामुळे राजाला खूप राग आला. चिमणीला पकडण्यासाठी तो स्वतः बागेत लपून बसला. द्राक्ष खायला आलेल्या चिमणीला राजाने पकडलं. तो तिला मारणार इतक्यात ती म्हणली की, राजा मला मारू नको. मी तुला ज्ञानाच्या चार गोष्टी सांगणार आहे. राजा म्हणाला, लवकर सांग. चिमणी सांगू लागली, राजा, हाती आलेल्या शत्रुला कधीही मोकळं सोडू नको, अशक्य गोष्टींवर विश्वास ठेऊ नकोस. तिसरी गोष्ट म्हणजे भूतकाळात घडलेल्या घटनांबाबत पश्चाताप करू नकोस. आता चौथी गोष्टही लवकर सांगून टाक, असं राजा तिला म्हणाला. यावर ती म्हणाली की, तू माझा गळा आ-

भक्ती बोध



उपदेश चिमणीचा...

वळला आहेस. मला श्वास घ्यायला त्रास होत आहे. थोडं मोकळं सोड. मग सांगते. राजाने आपला हात ढिला केला. चिमणीने संधी साधली. उडून ती एका फांदीवर बसली आणि म्हणाली, माझ्या पोटात दोन हिरे आहेत. हे ऐकल्यावर चिमणीला सोडल्याबद्दल राजाला पश्चाताप झाला. चिमणी पुढे म्हणाली, हे राजा, उपदेश ऐकल्याने किंवा वाचल्याने त्याचा लाभ मिळत नाही तर तो अंगिकारावा लागतो. मी तुझी शत्रू, तरी तू मला सोडलं. माझ्या पोटात हिरे असल्याची अशक्य गोष्ट मी तुला सांगितली. तू त्यावर विश्वास ठेवला आणि भूतकाळात झालेल्या चुकीचा तुला पश्चाताप झाला. त्यामूळे उपदेश ऐकून सोडून देण्यापेक्षा त्याचा अंगिकार केला तर आयुष्यात अनेक लाभ होतात.



या मंत्राच्या उच्चारामुळे भाविकांच्या सगळ्या इच्छा पूर्ण होतात.

* दैवी महालक्ष्मीला प्रसन्न करून घेण्यासाठी श्रीम या मंत्राचा जप करता येईल.

* ज्ञान प्राप्त करण्यासाठी तसंच परीक्षेमध्ये यश मिळवण्यासाठी दैवी सरस्वतीची आराधना करायला हवी. यासाठी एम किंवा अयेम या मंत्राचा जप करायला हवा.

* कालीमातेची कृपा प्राप्त करायची असेल तर क्रिम हा मंत्र जपायला हवा.

* दैवी बगलामुखीची कृपा प्राप्त करायची असेल तर ल्हिम किंवा न्हिम या मंत्राचा जागर करायला हवा.

* दैवी धूम्रवतीच्या कृपेसाठी धूम या शब्दाचं उच्चारण करायला हवं.

* भुवनेश्वरी मातेची कृपा प्राप्त

मंत्र देवीचे...



Om Dum Durgayei Namaha

करण्यासाठी न्हिम या मंत्राचा जप करायला हवा.

* तारादैवीची कृपा प्राप्त करण्यासाठी त्रिम या मंत्राचा उच्चार करायला हवा.

* झ्या दैवी सर्वभूतेषु शक्ती रूपेण



मोठ्या संख्येने या स्थानी येतात. रामानेही या स्थानाचं दर्शन घेतलं होतं, असं म्हटलं जातं. रावणाचा वध केल्यानंतर रामाला ब्रह्महत्येचं पातक लागलं होतं. या पापापासून मुक्त होण्यासाठी रामाने या ठिकाणी यज्ञ केला होता. वैष्णोदेवीप्रमाणे हिंगल-ज माताही एका गुहेत विराजमान आहे. हिंगलाजमध्ये सतीमातेचं डोकं पडलं होतं. त्याच स्थानी हे मंदिर बांधण्यात आलं आहे. नवरात्रात या ठिकाणी विशेष उत्सवाचं आयोजन केलं जातं. भारत आणि पाकिस्तानमधले भाविक इथे दर्शनासाठी एकत्र येतात. नऊ दिवस हा उत्सव साजरा केला जातो.



संस्थिता नमस्तस्यै, नमस्तस्यै, नमस्तस्यै नमो नमःङ्ग हा दैवीचा मुख्य मंत्र आहे. या मंत्राच्या जपाने भक्तांच्या सगळ्या इच्छा पूर्ण होतात. आपल्या इच्छेप्रमाणे मंत्राचा जप करता येईल. म्हणजे धनप्राप्तीची इच्छा असेल तर या दैवी सर्वभूतेषु लक्ष्मी रूपेण संस्थिता असं म्हणता येईल.

* यापैकी कोणत्याही मंत्राचा जाप १०८ वेळा करता येईल. आंधोळ केल्यानंतर आणि काहीही खाण्याआधी तुम्ही मंत्राचा जाप करू शकता.

* मंत्र म्हणताना पूर्व दिशेला तोंड करून बसणं योग्य ठरतं. १०८ वेळा जाप केल्यास तो सिद्ध मंत्र मानला जातो. मंत्र म्हणताना दिवा लावता येईल. दैवीला फुलं अर्पण करून मंत्रपठणाला सुरुवात करता येईल.



आणीबाणीमध्ये स्वयंसेवकाकडून कारागृहात प्रार्थना

■ महासागर प्रतिनिधी

काँग्रेस राजवटीत पंतप्रधानपदी इंदिरा गांधी असतांना लागलेल्या आणीबाणीवर (इमरजेंसी) सत्ताधारी भाजपकडून एकही टिका करण्याची संधी सोडली जात नाही. त्यातच राष्ट्रीय स्वयंसेवक संघाचे सरसंघचालक मोहन भागवत यांनी आणीबाणीमध्ये राष्ट्रीय स्वयंसेवक संघाच्या स्वयंसेवकाद्वारे कारागृहातील प्रार्थनेबाबत एक किस्सा सांगितला.

संघ प्रार्थना ध्वनिचित्रफीत लोकार्पण सोहळा शनिवारी नागपुरातील डॉ. हेडगेवार स्मृती भवन, रेशीमबाग येथे संपन्न झाला. त्यानिमित्त झालेल्या कार्यक्रमात मोहन भागवत पुढे म्हणाले, संघाची प्रार्थना हा संघाचा सामूहिक संकल्प आहे. स्वयंसेवक रोज त्याची आठवण करतात. व्यक्तिगत संकल्प स्वयंसेवकाच्या व्यक्तिगत प्रतिज्ञात तर आम्ही सर्व मिळून काय करावचे ठरवले ते संघाच्या प्रार्थनेत आहे. प्रार्थनेमध्ये नमस्ते सदा वत्सले मातृभूमी आणि शेवट भारत माता की जय.. आहे. त्यात पहिला नमस्कार भारत मातेला आणि नंतर ईश्वराला नमस्कार आहे.

प्रार्थनेत भारत मातेला काहीही मागितले नाही. फक्त तिच्या करता येे छायच त्याचा उच्चार आहे. जे मागायचे ते परमेश्वराला मागितले आहे. १९३९ पासून आज पर्यंत स्वयंसेवक रोज शाखेवर प्रार्थना म्हणतात. इतक्या वर्षाच्या या साधनेतून या प्रार्थनेला मंत्राचा सामर्थ्य लाभले आहे. प्रार्थनेमुळे स्वयंसेवक पक्का कसा होतो ते रोज प्रार्थना करणाऱ्या स्वयंसेवकाला माहित आहे. त्यामुळे ही प्रार्थना करण्याची धडपड स्वयंसेवकात दिसते.

आणीबाणीमध्ये पुष्कळ लोकांचा पोलिसांनी पकडले. त्यात काही संघ शाखेतील नियमित तर काही अनियमितही होते. नियमित



असलेल्यापैकी एक पॅरोलवर बाहेर आला होता. मी तिथे संघ प्रचारक असल्याने त्याला जाऊन भेटलो. त्यांना काळजीच काही कारण नव्हते. त्यांनी मला सांगितले हल्ली रोज शाखेत जायला मिळत नव्हते. परंतु कारागृहात रोज प्रार्थना करायला मिळते. ही प्रार्थना लोकांपर्यंत पोहचवी म्हणून आजचा उपक्रम असल्याचेही मोहन भागवत यांनी सांगितले.

प्रार्थनेचा पहिला रूप हा भाव आहे. नंतर शब्द ठरले, त्यातून अर्थ निघाला आणि मग त्या अर्थातून पुन्हा भाव स्पष्ट झाला. सुरुवातीला मराठी आणि हिंदी प्रार्थना होत्या. पण अखिल भारतात चालणारी भाषा संस्कृत असल्याने प्रार्थनेची संस्कृत रचना करण्याचा विचार झाला. त्या वेळी चर्चा झाली की आपण मराठी- हिंदी प्रार्थना कोणत्या भावाने करतो.

तो भाव शब्दबद्ध करण्याची आवश्यकता होती. यासाठी भिडे मास्तराकडे निरोप गेला. भिडे मास्तर हे संघाचे स्वयंसेवक आणि संस्कृत पंडित होते. त्यांनी त्या भावाला शब्दबद्ध केले आणि त्यामुळे प्रार्थना संस्कृतमध्ये रचली गेल्याचेही भागवत म्हणाले. पश्चिम बंगालचे उदाहरन सांगत त्यांनी प्रार्थना ही मने जोडणारी असल्याचे सांगितले.

काँग्रेसचे आमदार ठाकरे मंत्री गडकरी यांच्या भेटीला

■ महासागर प्रतिनिधी

नागपूर, दि. २७ :

काँग्रेसचे पश्चिम नागपूरचे आमदार व नागपूर शहर काँग्रेसचे अध्यक्ष विकास ठाकरे यांनी आज केंद्रीय भूपृष्ठ वाहतूक मंत्री नितीन गडकरी यांच्या निवासस्थानी जाऊन त्यांची भेट घेतली.

आमदार विकास ठाकरे यांनी नितीन गडकरी यांची भेट घेऊन उत्तराखंडमधील राष्ट्रीय महामार्गाच्या दुरुवस्थेबाबत सविस्तर चर्चा केली. काँग्रेस पक्षाच्या संघटन सुजन अभियान अंतर्गत अखिल भारतीय काँग्रेस समितीने (एआयसीसी) त्यांची उत्तराखंडसाठी निरीक्षक म्हणून नियुक्ती केली होती.

या दौऱ्यात त्यांनी कोर्टद्वार, लॅसडाऊन आणि यमकेश्वर या विधानसभा मतदारसंघांमध्ये



संघाच्या शताब्दी वर्षाचे काँग्रेस नेत्यांना निमंत्रण

राऊत, ठाकरेजी निमंत्रण स्वीकारले : विचारांचा दाखला देत उपस्थितीस नकार

■ महासागर प्रतिनिधी, नागपूर, दि. २७ :

राष्ट्रीय स्वयंसेवक संघ शताब्दी वर्ष साजरे करीत आहे. शंभरावे वर्ष सवांच्या स्मरणात राहावे यासाठी यंदाचा विजयादशमी सोहळाही तेवढाच संस्मरणीय व्हावा यासाठी प्रयत्न केले जात आहे. प्रमुख पाहुणे म्हणून माजी राष्ट्रपती रामनाथ कोविंद या सोहळ्याला उपस्थित राहणार आहेत.

या सोहळ्यात सर्वांनी सहभागी व्हावे म्हणून, काँग्रेसचे आमदार विकास ठाकरे, उत्तर नागपूरचे आमदार व माजी मंत्री नितीन राऊत, ज्येष्ठ काँग्रेस नेते विलास मुत्तेमवार, सतीश चतुर्वेदी यांनाही संघाच्यावतीने त्यांच्या घरी जाऊन निमंत्रण देण्यात आले. नितीन राऊत यांनी संघाचे निमंत्रण स्वीकारले. मात्र भिन्न विचारधारेमुळे उपस्थित राहता येणार नाही असे सांगून त्यांनी नम्रपणे आपला नकार कळविला. स्थापनादिनानिमित्त दरवर्षी संघाच्यावतीने रेशीमबाग

मैदानावर विजयादशमी सोहळा साजरा केला जातो. या सोहळ्याला विविध क्षेत्रातील मान्यवरांना प्रमुख अतिथी म्हणून बोलावले जाते. यंदाचा शताब्दी सोहळा असल्याने राष्ट्रीय स्वयंसेवक संघाच्या प्रमुख पदाधिकाऱ्यांवर शहरातील प्रतिष्ठित नागरिकांना निमंत्रण देण्याची जबाबदारी सोपवण्यात आली आहे. शहर काँग्रेसचे अध्यक्ष आणि आमदार विकास ठाकरे यांच्या घरी जाऊन निमंत्रण देण्यात आले. ठाकरे यांना अनेक वर्षांपासून निमंत्रण दिले जात आहे. त्यांच्यासोबत नितीन राऊत यांनाही संघाचे प्रमुख अधिकाऱ्यांनी सोहळ्याला उपस्थित राहण्याचे निमंत्रण दिले.

राऊत यांनी त्यांचे निमंत्रण स्वीकारले. सोहळ्याला शुभेच्छा दिल्या. मात्र काँग्रेसची विचारधारा वेगळी असल्याने या सोहळ्याला उपस्थित राहता येणार नाही असे सांगून त्यांनी नम्रपणे आपला नकार कळवला.

आवश्यक आहे, असे ते म्हणाले.

शेतकरी उद्ध्वस्त झाला असताना शासन त्यांच्याकडे जाणीवपूर्वक दुर्लक्ष करीत असल्याची टीका त्यांनी केली. वडेझीवार यांनी कृषिमंत्र्यांना पत्र लिहून शेतकऱ्यांना मदत करण्याची मागणी केली आहे. या पाहणी दौऱ्यात माजी आमदार वजाहत मिर्झा, अनिल गायकवाड, अरविंद वाढोणकर, कौस्तुभ शिर्के, आशिष महले, सरपंच सुखदेव चावरे उपस्थित होते.

मोठ्या पुलाचे भिजत घोंगडे

■ महासागर प्रतिनिधी, मौदा, दि. २७ :

तालुक्यातील तारसा येथे सांड नदीच्या पुलावरून पावसाचे पाणी वाहत असल्याने नागरिकांना आपला जीव धोक्यात टाकून जीर्ण झालेल्या या लहान पुलावरून मार्गक्रमण करावे लागते. शासनाने नवीन पुलाच्या बांधकामासाठी कोट्यवधी रुपये खर्च केले, परंतु काम अजूनही अपूर्णस्थितीत आहे. नागरिकांनी किती दिवस त्रास सहन करावा? असा प्रश्न विचारला जात आहे.

तारसा हे गाव रामटेक. कन्हान. नागपूरला जोडल्या गेले आहे. येथून वाहणारी सांड नदी ही वैनगंगा नदीला जाऊन मिळाली आहे. तारसा हे गाव मोठे असल्याने रोज हजारो नागरिक ये जा करतात. हा पूल जीर्ण झाला असला तरी पर्यायी व्यवस्था नसल्याने जड वाहने याच जीर्ण पुलावरून जातात, मात्र, पुलाची दुरुवस्था पाहता अपघाताची शक्यता नाकारता येत नाही.

कन्हान ते अरोली मार्गाचे सिमेंटीकरणचे काम सुरू असून, तत्पूर्वी नवीन पूल बनवणे आवश्यक होते. परंतु पुलाचे काम पूर्ण झाल्याचे दिसत असले तरी स्लॅब पडणे बाकी आहे. हा मार्ग अत्यंत वर्दळीचा असून अनेक गावे जोडली गेली आहेत. थोडा जरी पाऊस आला की ह्या लहान पुलावरून पाणी वाहते, त्यामुळे, शाळेत जाणारे विद्यार्थी,

ती कार्यवाही तात्काळ सुरू करावी, अशी विनंती केली. केंद्रीय भूपृष्ठ वाहतूक मंत्री गडकरी यांनीही निवेदन गांधीयांनी घेतले असून संबंधित विभागाकडून माहिती घेऊन योग्य तो निर्णय घेतला जाईल, असे आश्वासन दिले असल्याची माहिती ठाकरे यांनी दिली.

या भेटीत विकास ठाकरे यांनी सामान्य जनतेच्या समस्या थेट केंद्र सरकारपुढे मांडण्याची भूमिका घेतली असून, यामुळे उत्तराखंडमधील रस्ते प्रश्नांवर तोडगा निघण्याची आशा व्यक्त केली जात आहे. काँग्रेसने आपल्या संघटन सुजन अभियानांतर्गत जनतेच्या मुद्द्यांवर सक्रियपणे काम करत असल्याचे या भेटीतून अधोरेखित झाले आहे.



पुलावर पाणी असल्याने शाळेतील मुलांना सुद्धा दर दोन दिवसाआड शाळेला सुट्टी मारावी लागते. शेतकरी सुद्धा शेतात जाताना जीव मुठीत धरून जातात. या पुलामुळे गावाचा संपर्क तुटून जातो, दळणवळण व्यवस्था ठप्प पडते. यामुळे तारसावासी आंदोलन करणार आहेत. पुलाचे काम करणाऱ्या कंत्राटदाराला ग्रामपंचायतने अनेक पत्र दिले, पण त्याची दखल घेण्यात आली नाही.

जनार्दन येळणे

ग्रामपंचायत सदस्य तारसा.

शेतकरी. मजूर, शिक्षक, व्यापारी यांना बराच त्रास होतो. नवीन पुलाचे काम तात्काळ पूर्ण करून जुन्या पुलावरून जड वाहतूक बंद करावी येणाऱ्या जाणाऱ्या नागरिकांना दिलाला द्यावा, अशी मागणी करीत नागरिकांनी आंदोलनाचा इशारा दिला आहे.

महाराष्ट्रातील शेतकऱ्यांना पंजाबच्या धर्तीवर मदत करा



■ महासागर प्रतिनिधी

यवतमाळ, दि. २७ :

विदर्भातील सोयाबीन उत्पादक शेतकऱ्यांवर एका मागून एक संकट येत आहे. पिकाला हमीभाव मिळत नाही, अशात आता येलो मोईक या रोगामुळे हातात आलेलं पीक देखील उद्ध्वस्त झाले आहे. त्यामुळे सोयाबीन उत्पादक शेतकऱ्यांना पंजाबच्या धर्तीवर सरकारने मदत करावी, अशी मागणी काँग्रेस

विधिमंडळ नेते वडेझीवार यांनी केली.


कळंब तालुक्यातील बेलोना गावातील शेतात वडेझीवार यांनी पाहणी केली. येलो मोईकमुळे शेतकऱ्यांचे प्रचंड नुकसान झाले असून काढणीचा खर्चही परवडणारा नाही, अस वडेझीवार म्हणाले. एकीकडे अतिवृष्टी, दुसरीकडे रोगाचा प्रादुर्भाव सरकार शेतकऱ्यांकडे दुर्लक्ष करत आहे. पंजाबच्या धर्तीवर शेतकऱ्यांना प्रतिहेक्टर ५० हजार रुपये तात्काळ मदत देणे



विशेष उपस्थिती

मा. ना. श्री. देवेंद्र फडणवीस


मुख्यमंत्री, महाराष्ट्र राज्य



शुभहस्ते

प. पू. डॉ. श्री. मोहनजी भागवत

सरसंघचालक, रा.स्व.सं.



प्रमुख उपस्थिती

मा. ना. श्री. नितीन गडकरी

केंद्रीय मंत्री, भारत सरकार

असंख्य भारतीयांच्या मनात राष्ट्रभक्तीची ज्योत जागवणाऱ्या संघगीतांनी प्रत्यक्ष मंत्र शक्तीचे काम केले आहे. अशा या निवडक गीतांना नव्याने संगीतबद्ध करण्यात आले आहे.

सादरीकरण

श्री. शंकर महादेवन

संगीतकार व गायक

लोकार्पण सोहळ्याला आपली उपस्थिती प्रार्थनिय आहे.

कोटी चरण बट चले
ध्येय पथ की ओर...



विनीतः

खासदार सांस्कृतिक महोत्सव समिती, नागपूर



सूचना: कार्यक्रमाच्या ३० मिनिटांपूर्वी आपले स्थान निश्चित करावे. सुरक्षेच्या कारणामुळे निमंत्रण पत्रिका अनिवार्य.